

# غزليز ماڻھامونہ

دبلاڊيلو شاعرانو ٻه ڙهه پوري غزلونہ



Ketabton.com

راتولونہ اوترتيب: گلبدین (فیضان)

## ددې کتاب په اړه

نوم : غزلیز ما بنامونه

راتولونه او ترتیب: گلبدین (فیضان)

شاعران : پیر محمد (کاروان)، خالد (ریحان)، ممتاز (اورکزی)،

دروېش (دراني)، اروا بناد محیب الله (بهرام)، سپین (کوچی)، محمد گل

(منصور)، شهنواز (باقر)، ثنا الله (ضیوال)، نوروز خان (ذکي)

نصیر (آرمان)، نصیر (اتل) او گلبدین (فیضان).

دېي دې ایپ بني تر لاسه کولو پته

<http://solimanmountain.weebly.com>

Facebook: Gulbadin faizan

WhatsApp:00923112909816

دالی



## لرلیک

دشاعر نوم	د پیل صفحه	د پای صفحه
پیرمحمد (کاروان)	۱	۲۳
خالد (ریحان)	۲۳	۳۴
درویش (دراني)	۳۵	۴۷
ممتاز اورکزی	۴۸	۶۲
محمد گل (منصور)	۶۳	۶۹
باقر	۶۹	۸۴
محبیب الله بهرام	۸۴	۹۲
سپین کوچی	۹۲	۱۱۰
(ضیوال)	۱۱۰	۱۱۹
نصیر (آرمان)	۱۲۰	۱۲۸
(ذکي)	۱۲۸	۱۳۲
نصیراتل	۱۳۲	۱۴۴
فیضان	۱۴۴	۱۵۶

## غزل

سبا چي سر زمـا په تيره د احد لگيري  
راخه چي نن مې زړه له تا سره بي حد لگيري  
صمد به عـفوه راته کاندي د صنم د ميني  
په زړه مې خور چي قل هو والله احد لگيري  
بنـکلا پلويه له پينو هغه بدرنگي غورخو  
چي د لاس تيره يي په غاښ د محمد لگيري  
په يوه داسي کيف مين يم چي له بنه نه بنه دی  
د شپي د ستوريو دک آسمان به په چا بد لگيري  
لکه ايـنده کړه له لري نخاگره بنکلا  
مقصد مې زړه دی مقصد غشي په مقصد لگيري  
چي سُر و تال د بوډي تال تول د کاروان دي ياران  
له گلـغزلي له نغمي سره يي خود لگيري  
پيرمحمد(کاروان)

---

## غزل

زړه زمري دى بس خطاوي به تري كيږي  
د هوسيو سترگو غلاوي به تري كيږي  
يو انسان دى مهربان دى غوسه كيږي  
كله كله تاوي ماوي به تري كيږي  
لبونى دى په واده كې په ژړا شي  
په لمانځه كې هم خنداوي به تري كيږي  
چې گلونه يې گېډۍ گېډۍ خوښيږي  
نو گېډۍ گېډۍ دعاوي به تري كيږي  
واوري ووي زما خور ده نوم يې سوله  
ها چې راشي نو موسكاوي به تري كيږي  
ماشومان چې له جگړې نه مرور دي  
شي پخلا به مشغولاوي به تري كيږي  
سره زخمونه به په سرو غاټولو واوري  
ژېربخوني شان رڼاوي به تري كيږي  
د كاروان غزلي مستي جينكي دي  
چې په خود راشي گداوي به تري كيږي

پيرمحمد(كاروان)

---

## غزل

شعرونو سوداگرې شــــرايي غزل په څو دى  
د الهام پرڅو پريولى گلابيي غزل په څو دى

زړه مې بيا دغم په لاس کې دغمونو څپې راوړې  
ستا د بړندو بړندو سترگو عقابې غزل په څو دى

د ليمو له خانقا يې صوفيانه غزلې غــــواړم  
داسې چېرې هم نه وایم وهابې غزل په څو دى

ما دې نوم په سپينو اوبنکو پــــه زيرې نرگس ليکلى  
نرگسي غزل په څو دى شين ابې غزل په څو دى

چې شعريت په کې موسکى وي چې کاروان يې په ياد وايي  
ســــتا د مخ د سپيني پانې کتابې غزل په څو دى

پيرمحمد(کاروان)

---

## غزل

که بیلې پښې پر تودو تبخنو ودرېدلی یـمه  
د غمرنگو لونگین ته رسېدلی یـمه  
په تللیو سترگو و پسي ډېر ډېر ژرېدلی یـمه  
ته به ویـده وي د آسمان ستوریو لېدلی یـمه  
درست ماشومتوب را باندې سترگې تورولې ادې  
د رنـجو سیند یـمه له سترگو بهېدلی یـمه  
د نیمو شپو سپوږمۍ را گوري راته غږ نه کوي  
غریب مار غـه یم په خنګل کې چغېدلی یـمه  
زخمي آواز مې پر جهان راگ د سُور لګیږي  
د زړه تر خنګه پـه وزرو لګېدلی یـمه  
ژوندی پڙواک یم دوی مې وژني خو را و خپڙمه  
ګني نو څو ځله ګرنگ ته غـورځېدلی یـمه  
د زړه د سر هره تیاکه کې مـې توری توری  
غزل غزل دې کړمـه گل گل غوړېدلی یـمه  
لکه د اوبنکو د کاروان مې ترېنه مه وباسئ  
چې یـې د سترگو په جنت کې لوبېدلی یـمه

پیرمحمد(کاروان)



---

## غزل

خدای ته وه روانه و زر سوي پري يې غـاړه وه  
بيا زمونږ ژرا تر موټر بـم لاندې ولاړه وه

اوبنکې په اوبو کې وي بېـگا په روژه ماتې کې  
چا مو وي خرما ربېلې ژوند مو دښته شـاړه وه

زه د خدای په در کې د خپل کور په دعا بوخت ومه  
ماته گاونډي کړي د خور او د مور زياره وه

ما چيغې وهلی نه شوې چوپ د زړه په کونج کې ناست  
وچـه مې په ستوني کې د کاني په څېر لاړه وه

دا غزل کاروانـه د وطن د بـورو، ورارو غږ  
دا غـزل کاروانه د شهيدو وینو ژباړه وه

جوزا ۱۳۹۶ ۱۱

کابل افغانستان

---

## غزل

تري گلاب راته وي، نري باران خور دی  
خو ما دا نه منله، ما وي جانان خور دی

سهارنی بلبلي، ورسره مله کړه نغمه  
د غره په خوا کي کليه، ستاسو اذان خور دی

چي ته د گل غوندي يي، که گل د تا غوندي دی  
اي په ايمان و وايه، کوم يو گومان خور دی

په يوه سري مينه، مسته د خيال بناپيړی  
ور غاري وتي وايي، په خدای انسان خور دی

غنم غنم خوره ده، بنت آدم خوره ده  
هو د حوا پر خالق، ايمان ايمان خور دی

نري به هم خوره وي، د توري گوري په شان  
لکه انگور د ميزان، افغانستان خور دی

ورکړه د خدای ده کنه، تورسترگي ويي منه  
سترگي به ستا وي خوري، شعر د کاروان خور دی

ثور-۱۳۹۶-۱۳

---

## غزل

چي ورته خولي شوي داصيلو مرغلرو اوبه  
خپلو خبرو ته دي ورکړي د سندرو اوبه  
ستا د تصوير تنکيو پينو ته شيشي مه شه لشي  
په کانو چپرې ماتې مه شه د جوهر—رواوبه  
زما د زړه د مينې زور پاس په لـبـمـو کي گوره  
په بره خپږې اشنا تـلـل د زورورو اوبه  
خدايه ! باران د مينې راوله پر وچـو لـلـمـو  
غواړي گلان لکه د تـرـو مـسـا پـا پـرواوبه  
گودرې شاري منگي مات دي په کي خاڅکي نه شته  
ستا د لاسونو د جوړه شپـيـنو کوټرو اوبه  
پرگلو خاڅي کوم د مينې پيغمبر ژر لـي ؟  
د شعر د شاتو د مچـيـو له وزرو اوبه  
کله چي لـي کي خپل صنم ته صوفيانه غزله  
قلم ته واچـيـوي کاروان د نيلوفر اوبه

پيرمحمد(کاروان)

---

## غزل

امام و له قيام را غورخېدلی په جومات کي  
سجدي په وینو سرې وي بم چاودلی په جومات کي

مات غشی د پولادو ، د قاري پسه حنجره کي  
قران و پانې پانې سوخه بدلې په جومات کي

سیلی وه د سرې اوسپنې ناخاپسه را الوتي  
گل گل د دعا لاس و ریریدلی په جومات کي

او پلار يي مات رحیل لکه خپل زوی غیر کي نیولی  
لبنتي د اوبنکو وینو بهېدلی په جومات کي

الف د یوې پرې ژبي پر سر پسه وینو سور و  
د میم توری په زړه و لکه بدلې په جومات کي

زوال يي خدایه کبر کړي په روی د ملایکو  
شیطان له خمر مستی و گډیدلی په جومات کي

پیرمحمد(کاروان)

---

## غزل

دا دې موسم دی مهربانه که وطن ته راځي  
درد په وطن کې دی درمانه که وطن ته راځي  
خولي مو گونډلي د فولادو په تارونو يو چا  
زمونږ د سترگو تـررجمانه که وطن ته راځي  
تري گلونه يې په غېږ کې مرغيجن دي ولاړ  
د مـيـني شـرکنده بارانه که وطن ته راځي  
جامې د امن د لمر واغونده سهار به مو شي  
د جنگ په شپه ورکه جانانه که وطن ته راځي  
بي تا سرغوڅي ستان پاتي دی تاوان دی تاوان  
افغانستان به شي افغانه که وطن تـه راځي  
مـر به له غم يم چي تابوت دي لـه يونانه راځي  
شم به ژوندی ، ژونديه خوانه که وطن ته راځي  
لکه ټپي دي درپسـي ټولي شملي لويټي  
زما زار زاره يا قربانه که وطن ته راځي  
د کاروان زړه شولو نری نری تار تار در پسي  
شي به امپل دُر و مرجانه که وطن ته راځي  
حوت ۱۳۹۵ هجري شمسي ۱۳



---

## غزل

دېر شـي له بې قدر و نه غمي په تيرو مات  
شته دي اباييل په غشو ولي د جومات  
ونيوه لکي د دجال دي نوي حاجي  
حق يې تر پښو لاندې ، و دروي لات و منات  
رابنکه چلييا تپوس په پرو د طاووس  
وايي چي دا ولي يې رنگونه دومره زيات  
پټ شه په خلوت کي د دوران لسه نقادانو  
نارزي ورتسه دوه توتو يو پير د خرابات  
وا کاروانه مه شه گيله من له جاهلانـو  
دوی تلي په تله د لرگـيو ، مناجات

پيرمحمد(کاروان)

---

## غزل

نه مې له خيام نوشلي نـــــــه مې له غني شراب  
ولي مې غـــــــزلي خلک بولي لېوني شراب  
تکـــــــنده غرمه مې ميخانه ده په کې لمر ساقي  
شپه کې شي سپورمې ساقي او ستوري مې شپني شراب  
ناسته راته خو ، کې يوه مسته نـــــــظر بازه ده  
خود به جوړومه له لمبـــــــو د سپـــــــباني شراب  
نن د چا زړو سترگو له حده ډېر بېخـــــــوده کرم  
رند خرابوي چې ډېر يې غـــــــرپ وي خنډني شراب  
دوي ډکې پيالې رانه په منډه مـــــــنده مـــــــنده وي  
دوي غرخنې سترگـــــــي وي نظر يې غرخني شراب  
هسي مې غزلي د نـــــــرگس غـــــــوندې نشه نشه  
نوش مې دي د غره اوبه خو نه د جرمنـــــــي شراب  
دا راوري تا له کوم جنت وو جنتـــــــي يې کرم  
وا کاروانه تا خـــــــو په ما خنډلي گيبيني شراب

پيرمحمد(کاروان)



---

## غزل

د غشو سترگي پي رندي شه خو پي سرې مه شه  
ستا د گوربت د لوړ الوت وزري پري مه شه  
ستا د شپېلي نغمي نغمي په کي زر غونډي اوسه  
د غره شپونکيه ستا له غږ تشي درې مه شه  
ايله زخمونه مو د زرونو سره اوس ورغلي  
د بېلتانه په ساندو بيا اري اري مه شه  
ستا په دې زره کي چې د ژوند څوکي په ناز ووهي  
د چمبه ماري د چارگل ماتي پري مه شه  
ستا د چلم پر سر سرخانه دې وي سکروتي بلي  
مسته ملنگه مينه مينه دې ايري مه شه  
د موسی خدايه د مينو شاعرانو خدايه  
د کوه طور د سر شپونکي دې بي اسري مه شه  
چي ستا کاروان يي له نغمو نه زر غزلي جوړي  
د چورکوندي د بلبل چوپي انټري مه شه

پيرمحمد(کاروان)

---

## غزل

لمونخ مي بي کافر به شمه څنگه دي قضا کړم  
راشه چي دخپل زړه په خلوت کي دي ادا کړم  
ته دقدر شپه بي خو په شپوکي رانه ورکه  
تاپسي به پيري اوريدې لاندې شپي رنا کړم  
غشسي راکوه چي اژدها په تندي وولم  
موسکه راته مه کيره چي نينه به خطا کړم  
زه هغه مجنون يم چي مي زړه خوره کيردي کړ  
گوري به ليلابه له وچ ډاگه راپيدا کړم  
دين دپښتو نغښتي دملالي په تپه کي  
دا دتپو ژبه به له خدای سره آشنا کړم  
ډول به شم اټن به شم شغا به ششم دڅنو  
بيا به طالبان دجوماتونو په گدا کړم  
خاوري يم خو لمربه ترلاس ونيسم که خيروي  
ستوري به شم پاس به له سپورمي سره خندا کړم  
بيا به دغاټولو دغه لوت کاروان راټول کړم  
لاس به په سپرلي وروم زر به يي پخلا کړم  
پيرمحمد کاروان

---

## غزل

دا بــــه کرامات لري له تيرو اوبه وباسي  
خُينې خُينې سترگې له سري خُينې زړه وباسي  
هغه چې ماشومه وه اغزي مي يې له پښو ويستل  
را دې شي له زړه مې دې ويشتلي بانه وباسي  
ناخپه شهنده شي په شـغ راشي حمله وکړي  
خرپ شي په پنجو کې له پنجره نه مارغه وباسي  
عشق چې زورور شي د طوفان وزرې واغوندي  
لويې لويې ونې لکه مــــــازي واينه وباسي  
دا سترگې د کوم يوه زرغون سمندر خويندې دي  
بيا په خپو راغلي چې به څوک له کاله وباسي  
دا خُلي دې داسې لپونې مينه مــــــکري شوه  
يا به دې شي لمونځ او يا به تا له لمانځه وباسي  
سخ به دې کاروانه وي که بڼکلي لاروی دې شوه  
دا به درته لار په تور کمر کې د غره وباسي

## غزل

را غورخېدلي د غـرور له اوچت غره دي سره  
ديو د بل په لوغړنو وینو سره دي سره  
د خاورو لوبنی شه پاخه دي شي خو مړه چې نه شي  
ياران په خپلو کې بس اور دي او اوبه دي سره  
دا چې سرونه سره ربيبي ماشومان خو لري  
ترمنځ يې خدایه راشي غوبنه او چاره دي سره  
خلک د يو د بل په سترگو کې لا خاورې شیندي  
داسې موسم را چې بس يو بل ته رانجه دي سره  
کبلي چې روي د غرڅي له تي شیدې د، ريدي  
دبنتي زرغوني وي شپېلی دي او شپانه دي سره  
لکه اوبو کې شي بوره لکه پوډی کې مالګه  
بيا به له زړه وايو چې دا خلک خواږه دي سره  
چې سره غېږ په غېږ شي توري بنکلا و زېږوي  
دا هلکان جینکی خوند کا چې واده دي سره  
د وطن شپه لري سپورمی او هم د ستوریو کاروان  
سبا به گوري چې مین په لمـر خاته دي سره

جدي - ۱۳۹۴ ۱۰

---

## غزل

مه يـي وژنئ ماشومان دي ارمانونه  
موروطن باندې مي گران دي ارمانونه  
روژه مـاتي ته لانه دي رسېدلي  
د خُرمـاوو پـه ارمان دي ارمانونه  
د طاووس د زرغـونو بـنکو ورونه  
بنکلونکي د قرآن دي ارمانونه  
ورارې مه شه د وطن ملالي خويندې  
شنه غمه يي د پېزوان دي ارمانونه  
د گلاب ذکر يي زخم دی په زړه کي  
په اغزيو کي روان دي ارمانونه  
په خنجر که د موجي په تار حلال دي  
د شهيد افغانستان دي ارمانونه

پيرمحمد (کاروان)

عقرب - ۱۳۹۴ - ۱۹

---

## غزل

زړه چې غلي غلي د چمبي غوندي درزا کوي  
نجوني د لفظونو مستي مستي شي گدا کوي  
رايي شه ساحل ته مرغلي به در وشي ندي  
کله چې سخي سمندر شور کوي غوغا کوي  
مينه جادوگره ده پر هر چايي منلي خان  
څوک به يې په جار وايي خو څوک به يې په غلا کوي  
دا بنکلي چې خان يې په اوو پورې و نغاره  
وگوره سپين سترگي هم ترې وپره او حيا کوي  
لپي يې سرونه دا کتار د بيابان غاټول  
دا خو ترو ترو مسافرو ته دعا کوي  
راغله او پر هاغه پاس کنډو باندي را واوښته  
اي دا خو تورسترگي ده خو تکه شنه رنا کوي  
ستا کاروان شاعر نه دی خو ته چې ورته موسکه شي  
بيا نو دا ساده سړی په شعر کي هم بلا کوي

عقرب - ۱۳۹۲ - ۸

---

## غزل

نه په ستن او نه په تار پسي روان دی  
گرېوان څيري ځي په يار پسي روان دی  
دی د لـــــــچو له ليدو را وتی غشی  
مرغی نه و لي په مار پسي روان دی  
په رباب کې په اوبو او په بنگرو کې  
پسي ځي په شرنگهار پسي روان دی  
تر غچي گوتي د زره ، نيولی مــــيني  
د بنکلا په ورک ديار پسي روان دی  
له نارو يي تش لــــفــــظونه ډکوي نه  
ځي د زانو په کتار پــــسي روان دی  
خيال کاروان ته رام پري په کجاوه کې  
زرين اوبن يي دی مهار پسي روان دی

پيرمحمد(کاروان)

---

## غزل

شاعران یو په نغمو یادوو خدای  
بنکلي گورو ، په لېمو یادوو خدای

خدای بلد کړو د توبو په مـــــــــــــــــاتولو  
غږپ کوو له پېمانو یادوو خـــــــــــــــــدای

شېخ د کانو په تسپو یادوي خـــــــــــــــــدای  
مور د اوښکو په تسپو یادوو خـــــــــــــــــدای

د ژوندون په گوتو برگی تســـــــــــــــــپي وایو  
هم په ورځو هم په شپو یادوو خـــــــــــــــــدای

یم هیرجن چې هیر می نه شي راته خانه  
ســـــــــــــــــتا له شونډو انکو یادوو خدای

ایا تونه دې په سترگو کې موسکي دي  
ستا له سترگو پښتنو یـــــــــــــــــادوو خدای

مور کاروان د لېـــــــــــــــــونو ازادي غواړو  
په کړی د زولنو یـــــــــــــــــادوو خدای

بیرمحمد(کاروان)



---

## غزل

موسکه شه جانانه ستا دمرواوينکوپه شان يم  
راشه زرغونتال مي شه نري نري باران يم

راشه دځلاندوسترگووالي توره شـــــــــــــــــپه ده  
لاره رانه ورکه مسافرديبابان يم

بنکل دي چي پرتنده کړمه بنکل دي چي سجدي کړم  
خال مي کړه پرتنده چي ددوو وروخوترميان يم

ته زما اختر زما سبب دخوشحالي يـــــــــي  
شين مي له خنداکړه يوماشوم غوندي ارمان يم

جاردې له خنداشمه چي شين دي له خنداکړم  
ستاله برکته خودستورويک اسمان يم

ستا پرتنده پريوتم پـــــــــرخان مي شک پيداشو  
گوره چي کاروان يم که ســـــــــتاخريکه دپيزوان يم

پيرمحمد(کاروان)

---

## غزل

د څاڅکو په لېمو مې سمندر ليدلی دی  
په ټولو آيينو کې مې دلبر ليدلی دی

شهيد مازيگری کوي شغلي لکه حــــسين  
شفق مې سور په غشو د شمر ليدلی دی

له زړه مې چې کړي جوړه وچو شونډوته کوزه  
ورځــــم پسي چا داسې کوزه گر ليدلی دی؟

دا مستي مستي اوښکې چې جوپي جوپي راځي  
دې پېغلو مــــې په سترگو کې گودر ليدلی دی

بتگر د تخيل مې جوړه وي بت د جانان  
په روح کې زما کان يې د مرمر ليدلی دی

ته پوي يې چې دا ځنگه شو کاروان غزل غزل؟؟  
دانن يې ايله يو نظر خــــبير ليدلی دی

پيرمحمد(کاروان)

---

## غزل

په زړه مـي ولي راوړېږي څه باران خو نه يي  
هسي مي درد راوښوي زما درمان خو نه يي  
د مـخ په پاڼه به دي څه خوږه غزله ليک وي  
سپينه کتابه يادوم دي دومره گران خو نه يي  
د خيال هـد هـد دي راته ډېر ډېر پيغامونه راوړي  
دا مي خطا وه چي ويل مي سليمان خو نه يي  
ستاد ستم د انتها به درته څـه وايـمه  
د کوم ظالم مذهب پيرو يي مسلمان خو نه يي  
ما به بي وخته لېوني کړي په اغزو به گرځم  
غېر به رانه کړي بنکليه باغه بيايان خو نه يي  
د ژوند وچ ساحل په مخ مي لمدي شـونـدي نه ږدي  
شنه سمندره زه دي څه کړمه توپان خو نه يي  
د نور په غشو مي له هسک نه په لېمو کي ولي  
نه راځي ستوري د اسمان شوي مهربان خو نه يي  
بنکليه سالار که مي د عشق د منزلونو نه کړي  
بيا راته وايه چي درواغ وايي کاروان خو نه يي

پيرمحمدکاروان

---

## غزل

بنار دهبنيارانو دی اوزه دغره سږی یمه  
توري زولني راپسي گرځي ليونی یمه

ورکي مي تسبي دي دزنځير په کړی ذکرکرم  
زرځله شهيديمه او زرځله ژوندي یمه

هره يوه مسره مي بس دتورو وینو لپه ده  
نه یمه شاعر دسروغائولو کنډولی یمه

مانه شيشي مه تاووه زه خو څه څراغ نه یم  
نه مرم په طوفان کي عجيبه اور اورکی یمه

تاپه سپينولاسو باندي سين ته ورگوزارکرمه  
کانی ومه تور خو اوس له شوقه شين غمی یمه

خان مي په مريو کي دتار غوندي پت کړی دی  
زه دکومي چتي پرتيرباندي ځوندي یمه

کون که وي جرس نو خپل ويده کاروان به وينس کرمه  
مات به شم په شرنګ دليونی دلاس بنګری یمه

پيرمحمد(کاروان)

---

## غزل

اخ ستا يادوننه پي راتول بنه دي  
پرديس حواس مي غزلبول بنه دي

دغمرنگ په زرخدان مي نظر  
ليمه د بنگو په کندول بنه دي

ليژ التفات مي سوري زره ته وکره  
گرانه! پتري په دي کچکول بنه دي

مړه په بنکليو کي نوڅه توپير دی  
مړه پريرده يي بنکلي ټول بنه دي

سترگي، ليمه، وروزي، باڼه، خالونه  
قاتلان ټول د دي کهول بنه دي

"ريحانه چاته ور ياديري پوري"  
"د چم په دښتو کي غاتول بنه دي"

خالد(ريحان)

---

## غزل

چي نظر د کبرجنو ورتـــــــه برند شي  
ليړ دي پاتي پـــــــه هنداره دغه دند شي

د دي بنـــــــکلو عجيبه غوندي بازار وي  
کار دي نه وي، خو بس کار دي پکي بند شي

د خوانی له زوره مستي هسي نه چـــــــي  
رانه مات دي په نازونو کي مرونـــــــد شي

دا پی مخي د پيريـــــــانو په شان بويه  
خدای خبر چي په اسانه مـــــــي په بند شي

د غزل جاغور دي تش کرمه پـــــــه حسن  
چي را پک مي د خيالونو کمر بـــــــند شي

ريحان پريړدی د څلورو سترگو جنگ ته  
فکر نه کرم چي قايل به د اور بـــــــند شي

خالد(ريحان)

---

## غزل

انقلاب وو له هیواده وو وتلي  
زنده باد له مرده باده وو وتلي

په ظالیم پسي روان وو لکه غشي  
اسویلي مو له فریاده وو وتلي

پولیتي مي تپیدی د هیلو ورو ورو  
خراغونه مي له باده وو وتلي

دوه غمبوري دي جانانه راسره وو  
دوه جهاننه می له یاده وو وتلي

ستا د سترگو له پېچلي فلسفي نه  
سواداره بي سواده وو وتلي

دریخان د غزلتوري مسافر و  
دخالونو له بلاده وو وتلي

خالد(ریخان)

---

## غزل

جانان په روغو پښو روان دی او زه شل ورپسي  
په زړه چاودون به لنډوم دغه مزل ورپسي

ماوېل را وابه روي مخ رانه ور وابه يې خلي  
نن مي نيولی وو تر کوره پوري گل ورپسي

سپينه خولگی دي لکه سوله تر دوزخ له خوا  
کابل زرگی مي په سکرو تو کړي مزل ورپسي

تا رارواني غبرگي سترگي په نازونو کړلې  
ما ارمانونه کړل پياده د زړه په تل ورپسي

په هديرو کي دشهيد وطن راو گرځم ه  
دخيال خراغ ورمه په نيمو شپو کي بل ورپسي

دنظر غله به دي اخبر د زړه په غلاونيسي  
ريحان اخيستی د لېمو په لاره پل ورپسي

خالد(ريحان)



---

## غزل

د سترگو توره گُذاره نه کيږي  
بي له تا گوره گُذاره نه کيږي

غېڙه دي راکږه اوبه رنگه ياره  
د عشق له اوره گُذاره نه کيږي

راباندي مات چي مړوندونه نه کږي  
د بنـگړوشوره گُذاره نه کيږي

ما د غربت له لاسه پېره کږي  
چا وېل بي موره گُذاره نه کيږي

تږي غاتول يمه دتږي دشتي  
راباندي اوره گُذاره نه کيږي

مسافري مي زړه اوبه اوبه کږ  
ريحانه نوره گُذاره نه کيږي

خالد(ريحان)

---

## غزل

دي کيسه کي نه یمه چي شنه دي او که تور بنگري  
بس چي سلامت وي مړوندونه، کوي شور بنگري

مات دي کړل؟ قربان دي شمه زر واري له نازه نه  
زه خو لاژوندي یم درته رابه وړمه نور بنگري

دي کوڅه کي ورو ځه! په زامنو بوره مور اوسي  
هسي نه په ليڅوکي دي واخلي گلي اور بنگري

مـابـه تري د دوه ضرب او دوه پوښتنه وکړه له  
دابه نو (کاروان) وو چي خواب يي وو څلور بنگري

دا څو دي ريحانه! دشاعري اروا ناز وړمه  
هره پښنـبه دي شرنـگومه چي په گور بنگري

خالد(ريحان)

---

## غزل

په هډوڪو په څرمنه پسي گرځم  
دلته شوي ده چاودنه پسي گرځم

د مرگي کچکول مي غاري ته لوبډلي  
د بارودو په بسپنه پسي گرځم

زه پښتون يم، د ورور په غوښو پايښ  
شه په خراب په ورور وژنه پسي گرځم

چي غاټول ته يي دخال زکات ورکړي  
اوس په هغه غونډه زنه پسي گرځم

ستا تصوير مي که په زړه کي روغ پيدا کړ  
په سکروټو کي دي ننه پسي گرځم

چي يي سيوري ته دمه وکړم ريحانه  
دخپل ځان په ورکه ونه پسي گرځم

خالد(ريحان)

---

## غزل

زما خو را په زړه دي، تــــاتـــه ياديدې نازکې؟  
تودې تودې غــــرمــــې، هغه سړې سړې مچکې

لومړی خُل يې په کرس کرس په غصه کې دي خندلي  
لومـــــــړی خُل په جوزا کې وړېدلې دي خپکې

په زړه مي يې گلابه!! تابه هم ســــتـــايم قربان  
غاتول مي تخيل ته دبنکلا ايښي تــــلــــکــــې

چي سترگو ته دي گورمه نظر مي نوراني شي  
د حسن له اسمانه دي رابنکته ملايــــکــــې

تخنيرم، په لاسونو مي نکريزي کشيدکـــــــړې  
ريحانه! له غمبورو مي درتولي کره پيچــــکــــې

خالد(ريحان)

---

## غرل

څه وخت ؤ هې موضوع به سندرېزه وه ليلو  
چې سوله به د هر کتاب سرېزه وه ليلو

پيري د عاشقې به دي له ډاگه ډاگه ويستم  
دا کوډه دي د سترگو له تعويذه وه ليلو

غوصې ته به دي څه خوږه مسکا کرله ورگډه  
ادا دي په هر حال کي سولـيـيزه وه ليلو

زما نبض دي وکوت د خولگې نسخه دي راکړه  
په دې باب دي څيرنه هر اړخيزه وه لـيـلو

بنو وروزو پيچکو دي کر زړه رانه ولجه  
حمله دي ترتيب کړي ډلييزه وه لـيـلو

قربان مي دي کړي زر غزلي ځکه له خبرو  
لهجه دي خوندوره سيمييزه وه لـيـلو

ريحان دي پوکې ورکړ د بارخو شمو ته ورو  
ته موسکه وي د شنه خال دي کليـزه وه ليلو

خالد ریحان

---

## غزل

ورمه راورم، راورمه ورم، ورمه راورم سکروتي  
دجنگ له لاسه په لپموکي زنگوم سکروتي

تاوده يادونه دي شېبهبه شېبهبه پوکي ورکوي  
دزره نغري کشي مي وي سري ترسپېده دم سکروتي

چاپه دي حُمکه دبارودو بزغلی کرلی؟  
په سويو گوتو باندې لَو کوم رېيم سکروتي

دلوغرن دوران کيسي کړي دسپـرغی په ژبه  
ورسره ناست يمه ورو ورو راغروم سکروتي

کت کت خندا ته مغرور يار غوصه ورگډه کرله  
مطلب يې داوو چي په سرو گلو شيندم سکروتي

دحسن تاو ته دي تسليم يم لاس په سرگرخـوم  
په سره غرمه کي دي لمبه کرمه منم سکروتي

ريحانه زړه مي د دوزخ وطن له اوره ډک دی  
بنکاريري اوبنکي، خو له سترگو خخوم سکروتي

خالد(ريحان)

---

خوشی دي واخيستی له خانه سره غم پاتي شو  
په هره څوکه د بنو په څوکو نم پاتي شو

د هر ازغي په سر دي گورم گلورين يادونه  
د هر ازغي سر مې تټاکو ته اړم پاتي شو

ستا له يادونو سره غلی غلی ټک راکوي  
غم دي زما د زړه په سر لکه لړم پاتي شو

د خواني گل دي څه بي وخته خزان ورژاوو  
ژوند مې په څوکو د ازغو لکه شبنم پاتي شو

دی تری تم دي غنمرنگ حسن غزل دي رانه  
خیال مې چاودلی ورپسي لکه غنم پاتي شو

ريحان چي ستا د بيا ليدلو تـمـنا لرله  
هغه ارمان يې خاوري خاوري تر قدم پاتي شو

خالد ریحان ارواښاد محیب الله بهرام ته

---

## غزل

يار خُـ که د شونډو د شکر و ماته ست کوي  
مال چي ورکوي د خدای په لار کي برکت کوي

کانې ته چي لاس کړم نو دپاسه دا اواز راسي  
ځله يې دخدای له ذکره باسي عبادت کوي

زړه که ورسپاري نو بېرته روغ په گوتو نه درځي  
بنکلي هميشه په امانت کي خيانت کوي

چا توره اخستي ده په دې دنيا خپل حق غواړي  
څوک ودي ته ناست دي چي حساب به په قيامت کوي

زه د شک په سترگه د لستوني ما — ر ته وگورم  
دوی وايي دروېش خو د دوستانو هم نفرت کوي

درويش (دراني)



---

## غزل

چي نه بيا توره پورته سي نه سر په وینو رنگ سي  
بـاداره دغه جنگ دي د وطن آخري جنگ سي  
که زرونه سره یو کړو او لاسونه سره ورکړو  
دا کاني به لعلونه سي، او دا بوتې به لونگ سي  
تر څو به دوی پـه کلي کلي گرځي دا به وايي  
چي دا مېنه دي ورانه سي او هغه کور دي رنگ سي  
زموږ ځلمي چي جنگ ته هڅوي نو ور ته وايي  
چي هسي که مو کښېښودي نو توري به مو زنگ سي  
که گوري له لستونيه به يې سور خنجر راووزي  
دروېشه! چي روان درسه څوک دلته پر څنگ سي

درويش(دراني)

---

## غزل

له بدو څرنگه لاس واخلي چې ضمير نه لري  
شيطان به وتري په څه باندي، زخیر نه لري

هر څه په خپله خوښه کاندې، بل ته غور نه نیسي  
زړه د بدن داسې باچا دی چې وزیر نه لري

خپل خیرن زړه به نو په کومه رڼا باندي وینځي  
که سړی ټول عمر خوشاله وي او ویر نه لري

زما زړگی به هم تل نه گوري د غشو لاره  
او ستا بانه به هم مدام داسې تاثیر نه لري

دا دومره ژر چې ټولوي دروېشه داسې بڼکاري  
چې له جهانه د تگ نیت د بڼار امیر نه لري

درویش(دراني)

---

## غزل

دامنم چي نه خراغ یم ، نه سهـاریم  
مگر بیا هم دتیارو دسترگوخـاریم

ما و تا به هم اخر غاره غری سو  
دا په دا چي ته بنیبنه یی ، زه غـباریم

ستـورو تاسي لآخه نور انتظار وکړی  
زه دمخـکي دسپـرو خـاورو په کاریم

خوبنه ستاده چي په کوم شکل مـي غواري  
زه خوچـاوتـه اغزی چـاته بهـاریم

زه دروېش بیرته دـخـان په طرف باندي  
را روان یم خـو تراوسـه لاپه لاریم

درویش(دراني)

---

## غزل

هيڏوڪ نه غواري چي بنكلي پرېشان شي  
بس لـه لري ورته وگوري روان شي

دا چي هره ورخ وركيري دلته زرونه  
هسي نه چي ٽول په تا باندي تاوان شي

زره مي ستا ڊيرو بي ورو داسي نري ڪري  
چي رقيب شري نو هم زما ارمان شي

په وڙه خوله چي ڪـوي لويه خبره  
دا ستا غشي ولي لوي تر دي ڪمان شي

د درويش خاوري وجود به هم سره زر شي  
که دي شونڊو ته نڙدي لکه پڙوان شي

درويش (دراني)

---

## غزل

دویر اووږي زمانه څومره اوږده شوه دلته  
ځوانه راغلي وه بـلا ،داده زړه شوه دلته

هسـي خوتوره کله وږي پاتي شوي نه  
خودا اول ځل دی چې دومره بڼه مړه شوه دلته

هغه وخت لار چي که به چيغه هم راپورته شوله  
نو په فـضا کي به بدله په نغمه شوه دلته

سـتا دراتگ اندازه داسي مور ته ولگېده  
چي لـه گرځونو پا که هره آينه شوه دلته

خوشحالي کله ددروېش کره ورتـېره نه شوه  
تر تابه راغله اوکرا ره به ويده شـوه دلته

درويش (دراني)

---

## غزل

رونې اوبنکي مي را اوري په لمن کي  
ورم به يار لره دا ستوري په لمن کي

مقدره دا دي زره رابــــاندي وسو  
که دي نشته خواری نوري په لمن کي

بيا به سر د زورور په وينو رنگ وي  
وي به کاني د کمزوري په لمن کي

دا احسان دی د سپرلي چي ستا له لوريه  
گلان راوري تر مور پوري په لمن کي

د دروېش هره مصرع دگلو خانگه  
خوشبویي يي د هر توري په لمن کي

دروېش درانی

---

## غزل

مجنون غوندي څه خلک، د ليلا غوندي څه خلک؟  
هر دور دي ليدلي ما او تا غوندي څه خلک

له بناره د هيندارو سوداگر باسي پـــــــه زوره  
خپل شکل ويرولي دي بلا غوندي څـــــــه خلک

زياتيروي ورځ په ورځ دلته د درد غوندي وگـــــــري  
پيدا کړي لويه خدايا د دوا غـــــــوندي څه خلک،

د اوبنکو په شان تت کـــــــاندي نظر زما ده سترگو  
همـــــــېش راضي و ماته د ژړا غوندي څه خلک

(ژوندی ده په په ژوندون کې يې شک مه لره) درويشه  
لا شته په دې تـــــــولنه کې ده سا غوندي څه خلک

درويش (دراني)

---

## غزل

چی دښمني يې ختم و نه گڼي بيا به راځي  
د غريبانو ډيوې پام کوه هـوا به راځي

د جهان ښکلي کهکشان غونډی په ډله راغلل  
زما جانان خوی د سپورمی لري تنها به راځي

د لمر و جنگ ته به ملگري ما يواځي ليرې  
بل که راځي نو هم سايي غونډي تر شا به راځي

لينده که هر لور ته کړي سمه خو هدف يې زه يم  
غشي که هر طرف ته خلاص کړي نو تر ما به راځي

په دوو خوا خورو کی به يو راځي ضرور درويشه  
که جانان رانغې و مـاته نو ژړا به راځي

درويش (دراني)



---

## غزل

له آشنا سره کاته غواړم چي وشي  
کېدای نه شي مگر زه غواړم چي وشي

چي د بنکلو پام و ماته هم را واورې  
په دې اړه څه نا څه غواړم چي وشي

دا چي نه غواړم راتگ ستا خو نو دلته  
هغه کېږي چي زه نه غواړم چي وشي

په لپمو خو مو ډېر څه سره بيان کړل  
څه خبرې اوس په خوله غواړم چي وشي

اشــنا وایي یو باران د تېرو غشو  
ای دروېشه! ستا پر زړه غواړم چي وشي

درویش (دراني)

---

## غزل

موسم بدل دی بنایي تللي مرغان بېرته راسي  
وڅپل وطن ته دکډوالو کاروان بېرته راسي

ستا لونه ولونه زلفي وباسم له خپله خیاله  
یوساعت پس که گورم دغه ماران بېرته راسي

بېلتونه دا ځل دي نو عمر دومه لنډسه چي زه  
په لمن او بڼکي وچوم او جانان بېرته راسي

چرته که کانی او تـــــــندی بیاسره و جنګېدل  
منځ ته به زخم دگواښ کړوني په شان بېرته راسي

درویشـــــــه داسي به ونه سي چي زموږ هديرې  
سپين زيري وگرځوي ټول او ځوانان بېرته راسي

درویش (دراني)

---

## غزل

حِي پسه بدو کي تر پايه ، نه وپريزي  
دا اُمت هم اوس له خـدايه نه وپريزي

چي وي پروت پر خزانه هغه خو مار وي  
دُوی به ولي له بدايـيه نه وپريزي

ادا وطن داسي وطن نه دی اشـنايه  
چي اشناى به له اشـنايه نه وپريزي

زه وپريزمه که نه ،ته بڼه خبر يي  
خودبڼمن وته مي وايـيه،نه وپريزي

دروپـش اوس هم مار له ستوني نيوی نه شي  
دومره ده چي تري له ورايـيه نه وپريزي

دروپش دُرانی

---

## غزل

زما د اوبنکو څاڅکې دي، جهان دی، نور څه نه شته  
باران دی او باران دی او باران دی، نور څه نه شته

کوو یــــی، که هر څو د مستې مینې په سودا کې  
تاوان دی او تاوان دی او تاوان دی، نور څه نه شته

که زه ورځنې ژاړم او کــــه زه ورپسې ژاړم  
جانان دی او جانان دی او جانان دی، نور څه نه شته

زما په شان به ته هم یو وخت وایي چې په ژوند کې  
آرمان دی او آرمان دی او آرمان دی، نور څه نه شته

دروېشه! چې دا دوه جهانه دواړه پرې روښان دي  
قرآن دی او قرآن دی او قرآن دی، نور څه نه شته

درویش (دراني)

---

## غزل

زړه به دې نه وي خو رضا به شي زه داسې يم  
ما پورې مه كينه زما به شي زه داسې يم

مه غـنـمـرنگه! داسې رنگه غاړه مه راکوه  
زما د هر ماښام سودا به شي، زه داسې يم

د ليونتوب پيښې مـي مه كوه، خبره واوره  
دا ټوكي نه دي په رښتيا به شي، زه داسې يم

سترگو كې دشت، لهجه كې تنده په نظر كې لټون  
راځه قربان، خو وارخطا به شي زه داسې يم

ته به وي ځنگه، چې ممتاز درگورم ځنگه به شي  
خو چې ما گوري په ژړا به شي، زه داسې يم

ممتاز اوركزی

## غزل

باوري اوسسه خپل گمان سره خبرې کوه  
له خـانه خـه ،بيا رـاخـه ،خان سره خبرې کوه

که شوي تنها لکه دفتر کښې په مېز ايښې غنچه  
په مسخ مسکا سـاته گلـدان سره خبرې کوه

دې کتابونه سره کښينه،دې اليم ته غور شه  
دا سـتا جـهان وو،دې جهان سره خبرې کوه

خه،لکه خوب په خان راخور شه،لکه خوب وینه خان  
بـل شه،فـانوس شه،شـبـستان سره خبرې کوه

لکه سحر په هلو خلو کښې د خلقو پټ شه  
لکه سـکـنـي مـابـنام آذان سره خبرې کوه

لکه روان کاروان د خپلي ښکالو ردهم واوره  
لکه جرس تمام کاروان سره خبرې کوه

ممتازہ ورخ خو د مخونو په کتو تېره شوه  
شپه ده،د سـتـور و پک آسمان سره خبرې کوه

ممتاز(اورکزی)

---

## غزل

رحيمه!! انه كوم له ډاره خواري خواري سجدي  
ترتا دي اورسي زما مستي خماري سجدي

دلته يو کس دی حُان ته وايي د جنت تیکه دار  
يو زير ايمان دی ورسره او خو بيماري سجدي

اي! ته هغه يې چي سينگار دي پرستش کړی دی  
اي! ته هغه يې چي کوي درته هينداری سجدي

ستا ساده توب خو ته بي حده مزیدار کړی کنه  
دي عاجزی خو کړی بي حده مزیداری سجدي

نه مـی څه کار تا سره شته، نه مامله تا سره  
پرې مـی ږده وا سړیه څه راپسي شماری سجدي

اوس ما ته څه پته ده؟ څنگه به وي حال د زړونو  
خو تندي ټول تيار دي ټولي دي تيارې سجدي

مـمتازه هغه نڅاگره مونځ گزاره هم ده  
څه بخت لري د دي ظالمي گناهگاري سجدي

(ممتاز اورکزی)

---

## غزل

لا تنهائي احساسوم لا تنها چرته یمه؟

زه یو ویشلے وجود، زه لا زما چرته یمه؟

لمحه لمحہ تیکه تیکه خورمه خپل خان لگیا یم

بلا تہ چرته ئی؟ راکه زه به بیا چرته یمه؟

نن سبا تہ چرته ئی یاره؟ که درک که پته؟

اوهو! رایاد شوو یاره زه نن سبا چرته یمه؟

د خان د ننه د بندي باغي په خوا کښي ناست یم

خدایه د نور صبر، د نوري چپتیا چرته یمه؟

ممتازہ توله دنیا ده زما که وي به چي وي

خو که ریښتیا وایم د تولي دنیا چرته یمه

ممتاز(اورکزی)





## غزل

نه بنه خبر نه بنه خبره له وطنه راغله  
زخمي زخمي هره کوتره له وطنه راغله

ما په گنډلو شونډو سخته زمزمه کړه کنه  
ساندو کښې نغښتي وه سندرې له وطنه راغله

يو د عربو د صحرا شگو وړوند کړې ومه  
بل مې پاگل سر ته ډبره له وطنه راغله

ما يوې هيلې پسي خپل وطن نه کوچ کړې وو  
هغه په ما پسي او تره له وطنه راغله

لکه کاغذ د چا په نوم ليکله والوتمه  
يوه سيلى وه زوره وره له وطنه راغله

ما مسافر چې سترگې پټې کړې بيا اوشو کرم  
څوک نظاره شوه، تر نظره له وطنه راغله

باچا خاني او ماتم دواړه زنده باد ممتازه  
خامتا سره د تور خادره له وطنه راغله

ممتاز (اورکزی)

## غزل

زه تور څــــادريم احتجاج يم بده ولي مني؟

زه تــــباه حال تباه مزاج يم بده ولي مني؟

ياره! مــــفتي يي فتوا گري بده نه منمه

ياره! مــــصوري مه علاج يم بده ولي مني؟

باداره! تا وييل خراج راوره، ما ځان راوړه

باداره! وامي خله خــــراج يم بده ولي مني؟

حكيم جي! ما هغه نڅا کيني دے سکون موندلے

مــــداح د برجو مهاراج يم بده ولي مني؟

منم د رنج غوندي خپل ځان ته لگيدلے يمه

خو د خپل رنج خپله علاج يم بده ولي مني؟

ته بــــلاول يي ما منلے يي په سر او سترگو

چــــي ستا تر څنگ لکه کماج يم بده ولي مني؟

ممتازه!! ما ورته وييل چي ته بي شک رباب يي

اوس د رب کره دي زه دي باج يم، بده ولي مني؟؟

ممتاز (اورکزی)

## غزل

چـــــــغِي په لالي پسي خوبونو کښي وهم  
دا شــــپيلى بايد چي جگو غرونو کښي وهم

ته خو څه سيگرت او روپي نه يي له ما ورکه  
تا پــــسي هم گوتي په جيبونو کښي وهم

جــــار دي له نامي شمه حسين پکښي راځي  
خــــان درپسي ټولو ماتمونو کښي وهم

خدا ښه زما گمان کښي په پوره معنا موجود دے  
زه بــــنده لامبو په سرابونو کښي وهم

هــــو! پورته کوم گڼو غرونو کښي خپل غږ  
هــــو! خپل مخ په دي گڼو مخونو کښي وهم

تا پــــسي په بڼيو نه ځم څپلي نه غواړي ميخ  
خــــم په لاسو ميخ به لاسونو کښي وهم

اے علامه! وه علامه! زه يم ستا په شان  
نوم مــــمتاز او لاس ډيرو کارونو کښي وهم

ممتاز (اورکزی)

---

## غزل

يو نيم بدن جادو جادو کمال کمال وي خدايه  
نه يسي ثاني وي په اسانه نه مثال وي خدايه

مونږ معاف کوه . مونږ ساده گان يو ، بندگان هم يو  
دا يو نيم کس په مونږه هسي نولجلال وي خدايه

زه به تر څو پوري د تندي انتها شرموم ؟  
تر کومه پوري به زما دغسي حال وي خدايه؟

زرگر دې ټول عمر زرگر وي شکايت نه کوم  
خو دا کلال به تمای عمر کلال وي خدايه؟

ته قیامت راوله بي شکه زه خواب نه لرم  
خو که بنده دې يم نو زما په خوله به سوال وي خدايه

کاش هغه څوک راشي او يا تر هغه چا ورشمه  
چي هو بهو زما په شاني په جنجال وي خدايه

ممتاز همدومره لحاظ غواړي له دبننه ځيني  
چي په بي رحمه اذيت کښي خو مي سيال وي خدايه

ممتاز(اورکزی)

---

## غزل

ډير په ځان ظالم وم. په ځان گران ومه چې وم  
زه هـريو كردار د خپل داستان ومه چې وم

مـا لويديلي قبر کښي دفن کړئ مسلمانو  
زه مـالک د داسي يو مکان ومه، چې وم

اوس خـو خـير نه د چا په شان يم نه به شم  
هو! يو وخت کښي زه د چا په شان ومه، چې وم

تا چې غـاړه راگره ما ته څو کالونه پس  
بيا هـم درته هغسي جانان ومه، چې وم

تار وم، په رباب، په سريندي که په ستار وم  
ما ضـربي خورلي په لـرزان ومه، چې وم

څو داني لونگ کفن کښي هم راسره کيږدئ  
سـخت د لونگينو په ارمان ومه، چې وم

ما ته خو مـتازه هغه اوس هم آيينه وه  
اوس هم ورته هغسي حيران ومه، چې وم

ممتاز (اورکزی)

## غزل

زه اڪثر چا پسي خراب شم . بيا اڪثر بنه شم  
خو خيال مي نه کيري چي دا حل دومره زر بنه شم

وا مــــــــــــــــــــلا!! زه هغه لالي پسي تباه برباد يم  
غرق شـي پيريان نه دي چي زه به په منتر بنه شم

چــــــــــــــــي مي د زلفو سره باد کري ليونے شم خدایه  
چي مــــــــي بندي کري په حلقه کبني د نظر بنه شم

کاش مــــــــــــسيحا!! زه هم خو وخته ويني ، ويني شمه  
کاش مــــــــــــيحا!! بيا يــــــــکايک لکه پرهر بنه شم

چــــــــــــــــي توبه اوکرم له شرابو نو ميبن شم په چا  
که دا مي حال وي خداے راستي که تر محشر بنه شم

مه خــــــــــــــــــــه قسم دے د ما بنام په شاني تور سوخمه  
کبــــــــــــــــــــينه چي لږ لکه نيمگرے مازديگر بنه شم

مــــــــــــــــــــتازه حم عبدالغفور سره تبليغ ته خمه  
خو زه داريرم هــــــــــــــــــــسي نه چي سراسر بنه شم

ممتاز (اورکزی)

## غزل

چي بييا لالي پسي خفه شم بيا نشي اوکرمه  
کاش ماضي راڻي او زه بيا هغه نخري اوکرمه

زه چرت وهم چي ما په ځان کومي کاني او نه کري؟  
زه چرت وهم چي اوس په ځان کومي کاني اوکرمه؟

زه ————— ږي سندرې پسي دوه رکاته نفل کوم  
رکوع کښي هاهah

وعده بهي دا ده چي جنت کښي به مزي کومه  
خو شرط يي دا ده چي تمام ژوند بهي مزي اوکرمه

وطن مي رنگ ژوند مي تباہ، هيلي مي خاورې ايري  
نوري د خداه د کړنو څومره تماښي اوکرمه؟

يو تبليغي، يو ملا جان، يو هغه مست پير صاحب  
ايمانه!! وايه کنه چا سره لانجي اوکرمه؟

ممتازہ تور څادر له غاري تاوومه، ځمه  
د باچا خان بابا مزار کښي به څو شپي اوکرمه

ممتاز(اورکزی)



## غزل

زه به اوده شمه خو سترگي به په وره کيردمه  
زه بنه پوهيرم چي د خه خانه کبني خه کيردمه

خه عجب مزل راپين دے ، په دي نه پوهيرم  
زاد سفر کبني مازغه کيردمه که زره کيردمه

ته د هـوا غوندي راخي او که هوا سره جي  
په هر حال زه به يو خراغ په ديواله کيردمه

خو د زره حال دے ، پيرايه بي شک بدله سهي  
په لاس دي خوله کيردم که لاس په خپله خوله کيردمه

زه د شـپي خپله تنده واغوندمه . پريوخم ياره  
خو سـتا تصوير سره رني يخي اوبه کيردمه

لاليه!! مـا له بناره سر کبني ده سودا راوري  
لاليه! خـنـگه بي د ستا په زنگانه کيرمه??

مـمـتازہ کاش زما ارمان زما په ژوند پوره شي  
چي دبنـمن وايي وسله کيرده ، زه بي نه کيردمه

ممتاز (اورکزی)

---

## غزل

د ار تــــداد دکاندارانو کرم مردود صنمي  
راځه جمــــعه ده نن جوړه وايو درود صنمي

د دي رتليــــو قنوي گرو ، پروا ولي اوکړو؟  
راغــــاري وځه يادوو . رحيم . معبود صنمي

ما ته ليــــدلي له نــــزدي يې گلا بني جيني  
ما نا ديده سترگو ته خار کړو خپل وجود صنمي

ز مونږ پندوکي کښي لونگو عسکر سم مدهوش کړو  
هــــغه عاجز لتول پندو کښي بارود صنمي

ز مــــا دا خر څادر . او ستا دا زعفراني لويپته  
ز مــــونږ تر مينځ د احترام دي دا حدود صنمي

ما ســــتا چشمانو ته بخښلي ، د کجلو لکي  
اے!! رابــــخښي به اوس د بنگو يو نيم دود صنمي

په حــــمد الله ارباب به رسم ستا انځور کرم گوره  
مــــتاز يم در به کرم رنگونو کښي نمود صنمي

ممتاز (اورکزی)

---

## غزل

بنار ته، بازار ته ، خريدار ته به دي اوسوي  
زخمه! تصوير يي کړي اخبار ته به دي اوسوي

ميني ته وايه، چي وحشت خو به دي جرم بولي  
دعا ته وايه چي آزار ته به دي اوسوي

خياله! لفظونه که گونگي دي خو کمال هم لري  
ته باوري اوسه اظهار ته به دي اوسوي

گمان حيران پريينوم، د شک په څلور لاري کيني زه  
يقينه تا وييل انکار ته به دي اوسوي

ممتاز ه نور له سنگ پرستو بغاوت په کار دے  
گني د غرو به دي کړي غار ته به دي اوسوي

ممتاز (اورکزی)

---

## غزل

په ژوند کښ دغه مرحله څه وي خو وژني سرے  
د درزېدلي زړه مزه څه وي خو وژني سرے

که د اقرار که د انکار وي خو بس دومره ده چې  
د جانان هره فېصله څه وي خو وژني سرے

د چا گېدے گېدے ديدن په سړي سر چورلوي  
د چا خالي خالي کوڅه څه وي خو وژني سرے

د يار په زړه په ناخبرۍ کښي عمر نه تېرېږي  
د سړي خپله اندازه څه وي خو وژني سرے

زه ورته ياد يم زه تري هير يم ه راځي نه راځي  
دا گډه وډه عقیده څه وي خو وژني سرے

منصوره وخت چي يي معلوم وي نو بيا هم ښه وي خو  
ده نامعلومه وخت وعده څه وي خو وژني سرے

محمد گل (منصور)

---

## غزل

لمبه مي د لوگي زيرگي نه هـله پورته کپري  
پرده چي د رازونو نه مي کـله پورته کپري

د ميني په ميدان کبني الله دومره بريالي کړم  
اوس سر که بنکته وړمه خو په خپله پورته کپري

چي يورل تري خزان هغه خوشبو او بنکلا دواړه  
په دپـره بي و سـی بـوره د گله پورته کپري

د ميني محبت په باب چي نه پوهيـري بيا نو  
دا بعضی بعضی خلک راته ځله پورته کپري

هغه چي پکبني چا د يو مين ژوند فيصله کړو  
نامه د جانان اوس هم د مقـتله پورته کپري

محمد گل (منصور)

## غزل

ده زړه خبره چی د خولې نه بي خیالی کښې اوځي  
لکه چي ساه د گناه—نگاره په نرمی کښې اوځي

په ه—ر واده کښې د ډولونو وهل نه دي پکار  
دلته اکثر د کوره م—ري په ډولۍ کښې اوځي

ست—ا د ځوانۍ دا عادتونه درپه غاړه نه شي  
ډيري خب—ري د سړي نه په پیری کښې اوځي

په محبت کښې یو مقام وه چی تنها به خه بنه—م  
اوس داسې وخت دی چي مې ساه په تنهایی کښې اوځي

هغه که هر څو مرکیده له درده چ—وپ پاتي وه  
اوس به یې څنگه جنازه په خاموشی کښې اوځي

منص—وره ما ورته وراوکتل زه څه خبر وم  
چی پس له دې نه به مې ژوند په ملنگی کښې اوځي

محمد گل (منصور)

---

## غزل

ته چي په کي وي د سپرلو او د اختر کلي و  
خومره سپره شو ، زمونږ خومره بختور کلي و

چا راته وويل چي اوس کلي ډېر نه يادوي  
ما ويل کلي خو — اشنا! د چا په سر کلي و

نه خويي زه سینه کي خای کړم ، نه دلبر يي راله  
نه جوړ زما کلي وو نه مي د دلبر کلي و

سورناچيان " لارل چي پټيو کي يو يو تن يي وليد "  
هم يي ژړل ويل يي دا خو د اشتر کلي و

چي جانان تلو نو چا ستا مينه ور په زړه نه کړله  
"منصوره" بنه د زړه د درد نه دي خبر کلي و

محمد گل (منصور)

---

## غزل

که په زمکه وي خو ستوری د اسمان شي  
په جانان چي سوک مین شي نو جانان شي

په سپرلي کبني وطن ستا په رنگي بنکاري  
په خزان کبني خو بېخي زما په شان شي

دنیا بنگلي دي دنيا يـــــــي بنائستونه  
خو يو ته يي چي سړی درته حــــيران شي

مرگ يي څه د ارمانونـــــــو وي خدايه  
د چا ټول ژوند چــــي ايله د يو ارمان شي

ستا د خوانه چي سوک ځي نو داسي لار شي  
چي تمام عمر په فــــکر کبني روان شي

زه د خپــــل غمه په دي خاطر ويرېرم  
که په ځان شومه نو ستا غم به په ځان شي

د جانان نظر يي هله په نصيب شي  
چي د دار په ســــر منصوره اوپزان شي

محمدگل(منصور)



---

## غزل

ارماني کور کي اوسـيـري ارماني کور ته راځي  
خـيـني خلک بي ٽپوسه د زرگي کور ته راځي

دروازه يي راته لږ کره ويل يي مور درته غوسه ده  
په دي نـيـمو نيمو شپو خو ليوني کور ته راځي

ستا د حسن به څه وایم که کوه قاف ته چرته لاري  
دا مي واوره درسـره به بناپيري کور ته راځي

خپل بچي به ورته داسي د پردي په شانتي گوري  
څوک چي مونږ غوندي ملگرو عارضي کور ته راځي

چي د ميني ناکامي يي د خپل کلي نه بهر کري  
هغه خلک څه ژوندي وي بس ژوندي کور ته راځي

څنگه زره نه به مي وځي هغه پـيـغله چي ويل يي  
زه دي مړه شم که هغه مي په مرگي کور ته راځي

ستا"منصور"کلي کي نشته ستا"منصور"چي چرته راشي  
د خپل کور د تلو نه مخکي پخواني کور ته راځي

محمد گل (منصور)

---

## غزل

دا ستا په دي نرى نرى خدا كه غزل جور شي

دا ستا په خيال به ځنگه وي په تاكه غزل جور شي

ولله چي عقيدي به ورته ټولي په سجده شي

زموڼره د مينو په دعا كه غزل جور شي

پكار خو ده چي غرونه ورته هم په خوځيدو شي

د دوو مئينو زرونو په درزاكه غزل جور شي

د زره سترگي به اوښكي ورته توي كړي د مينو

زما د محبت په انتها كه غزل جور شي

چي دومره سوک مایوسه شي چي مرگ ته غاري وځي

منصوره داسي خال کښي په ولله كه غزل جور شي

محمدگل(منصور)

## غزل

ڊڀره موده وشوه چي ڀم ، په داسي ڪور ڪي ويده  
په خاموشيو ڪي راويښن شمه ، په شور ڪي ويده

په خپته وري ڀم ، خو سترگي مي مري دي خدايه!  
زما غربت ڪراري پروت دي ، په تش شڪور ڪي ويده

نه پري باران اوري ، او نه د غوڻيو بوي ختم شو  
د پويشتمې صدي خلڪ دي ، په اور ڪي ويده

دده په وړاندي په يوه ڪمره ڪي څه ونه شو؟  
اوس هم لا پروت دي ، يو سري په يو انځور ڪي ويده

باقره! بيا مي دي د ذهن په حملي ڪي يو خيال  
لکه د دوو مياشتو ماشوم چي وي په مور ڪي ويده

باقر

---

## غزل

هېچا ونه ليدې زما د ژوندانه تټاکي  
په پيرو چيغو مي را وختي په خوله تټاکي

د وخت غربت، د ژوند لتون، او انتها د ميني  
د چا لاسونه، د چا پښي، او د چا زړه تټاکي

اوس به مي تنده ماته کړي وي پرې تېري يمه  
د خدای نه خار شمه اوس نه کوي اوبه تټاکي

چا ټکولو ټوله شپه زه ويده شوی ومه؟  
سحر وختي مي وليدي، د کور په وره تټاکي

باقره! ما په داسې بناړ کي زندگي تيره کړه  
چي نه سندرې خلك پيژني، او نه تټاکي

باقر

---

## غزل

چي گر خيڊمه ، په خپل سيوري پسي لمر ته راغلم  
د يو سړي پسي د کومي دنيا سر ته راغلم ؟

د ستا په سترگو کي مې خای د محبت ليدلو  
چي ترې لويدي و مه ، بيا هغه کمر ته راغلم

بلها موده پس مې د خپل کور الماری خلاصه کړه  
چي خپل غربت راته رايد شو ، خپل خادر ته راغلم

تيناکي پيني پکي وهمه ، او گيلي کومه  
زړه مې راتنگ شو ، ناگهانه سمندر ته راغلم

د نامعلوم منزل سفر هم نزاکت نه لري  
خدای خبر چرته تلم؟ روان و مه ، او چرته راغلم ؟

ستا د راتلو زيری چي وشوولو په ما باقره!  
په اوږو ککړ لاسونه ، ژر ژر د کور ور ته راغلم

باقر

---

## غزل

حبران يم گوري په کوم خوا، اسمان ته هم نه گوري  
خلک د لور سره رپيبي گوتي، غنم نه گوري

د ســــر د پاسه مي سودا ټولي دنيا ته بنکاري  
د سر دننه مي ســــودا يو بنيادم نه گوري

زهر به پاشي په يوه يوه کي صبر وکړه  
څوک چي د کور په دېوالونو کي لرم نه گوري

په ســــياهي لړلي جيب ته مي دوبي خفه دی  
خو چي په جيب کي مي ساه ورکړله قلم نه گوري

د خپل منزل په لور روان دی فاصلي طی کوي  
باقر د ځــــمکي په سينه باندي قدم نه گوري

باقر

---

## غزل

د ژوند قاتل د جس په بيه زندگي خرڅوي  
زما په خاوره د بل شوي اور لوگي خرڅوي

قسم په خدای چې کلیمه به ورته هم نه ورځي  
څوک چې په مونږ باندې دا شته ، مسلمانې خرڅوي

د قسمتونو ویش دی ، څوک به پکې څه ووايي  
د چا چې شور نه خوښېده ، هغه بنګري خرڅوي

ستا تصویرونه هم پرې نه پرېږدي بلا سړی دی  
په دېوالونو باندې خپله تنهائي خرڅوي

له خوفه پکې ذهنونه ساتي ، معطر ورباندې  
باقر لگيا دی ، د لفظونو خوشبوئي خرڅوي

باقر

---

## غزل

ستا د محبت کږې وږې لارې خو گراني دي  
اوبنکې مې له سترگو نه هجرت کوي روانې دي

ستوري دي، وعدې او که صحنې ورباندې شمارمه؟  
ماته خپلې گوتې د لاسونو اوس حيرانې دي

ته راته انکار کوي، او سترگو نه دې اوبنکې ځي  
شونډې دې کافرې دي، او سترگې مسلمانې دي

زويه! خپل راتلونکي ژوند ته هم ډېر سنجيده اوسه  
ستا د غبارې نه د پښتون ويني ارزاني دي

څو ځلې مې وڅښلې پيالې د زهر و مړ نه شوم  
چا راته باقـره! کړې داسې دعاگانې دي؟

باقر



---

## غزل

خُان پتومــــه، له دنيا، له تانه څه پرده ده  
راکره. په سترگو کې پناه، له تانه څه پرده ده

چې خپل بربنډ وجود، د خاورو په څادر پتوم  
په تا کې گرځم صحرا، له تانه څه پرده ده

ستا د نظر د گړنگونــــو نه لوېدلی يم  
زلفي رابنــــکته کړه اشنا، له تانه څه پرده ده

يوه پرده مــــې وه، د کور د دروازي مخې ته  
هغه دې هم يوړه هوا، له تانه څه پرده ده

خُان به ضايع کړمه ، چې خيال د مزاجونو ساتم  
خلك خفه نه شي له ما، له تانه څه پرده ده

لکه کالبوت گرځم راگرځم درپسي باقره!  
ما سره نشته زما ساه، له تانه څه پرده ده

باقر

---

## غزل

زما کفن نه يي ، د خپل وطن جهنډه جوړه کړه  
زما قاتل ماته له ځان نه فرېسته جوړه کړه

د مقدسي ميني حد دی ، خدای به تا راکوي  
ستا د ځادر نه مي لمانځه ته مصله جوړه کړه

هر څه قيمته وو ، خو سر د پښتون ډېر ارزان و  
ما چي ددې بناړ په بازار کي ، نرخ نامه جوړه کړه

ما ورته ونه د کور ورکړه ، چي انغری پرې تود کړي  
هغه ظالم ترينه خبر شوم ، پنجره جوړه کړه

ستا په جائيداد وروڼه ، نښتي د يو بله سره  
ستا د امسا نه ستا بچو پلاره لينده جوړه کړه

چي د کوټه نه بهر وځم ، اجازه ترې اخلم  
د تنهائی سره مي دا رنگه رشته جوړه کړه

دوه رنگي خلک به اوس ويني پکي خپله څهره باقره!  
ما د خپل غزل نه ائینه جوړه کړه

باقر

---

## غزل

په دعاگانو پسي تللی و، ازار يي راوړ  
لپي يي اوسوي په لاسونو کي انگار يي راوړ

د چا لپاره يي دسمال په بېوسۍ جوړوه  
چي د ډوډۍ توکړي يي خرڅي کړي، او تار يي راوړ

بي له دېمنه هم ژوند گران دی، تجربه يي وکړه  
يوه سړي د کور دپوال سوري کړ، مار يي راوړ

ما ورته ويل ستاسو په وخت کي شکر امن شته دی  
زما وړوکي بچي منډه کړه، اخبار يي راوړ

نه د چا زړه، نه د چا سترگي څوک په بيعه اخلي  
باقر خو راغي مگر نرخ د کوم، بازار يي راوړ؟

باقر

---

## غزل

په خپل احساس باندي مي خوري لکه لرم خبري  
زما په مخکي دي څوک نه کوي د غم خبري

په کاغذونو رسمومه درته خپلي شوندي  
زما پر خای کوي ، زما د لاس قلم خبري

پريزده چي واچوي لاسونه د هوا گريوان ته  
د څراغونو په حضور کوه ، تورتم خبري

د وصال شپه ده ، دي کي درد د هجر مه يادوه  
څوک په جنت کي نه کوي د جهنم خبري

ماته غورونو کي اخر خاموشي خالي وکړي  
وشوه مودا چي اورم نه د بنيادم خبري

زه باشينده د سحرابي ځمکي يم څه وکړمه؟  
باقره! زه خو به کوم د سترگو نم خبري

باقر

---

## غزل

خوک به راتولي کړي ، د دغه تعبیرونو شیشي  
زما په سترگو کې شوي ماتي د خوبونو شیشي

مونږه! لا نه دی پیژندلی د لفظونو قدر  
په اخبارونو پاکوو د دکانونو شیشي

که په دې بنا کې چا په یو بل اعتماد کولی  
ایښي به نه وی چا د کور په دېوالونو شیشي

اخر دي ولېدل زما د اوازونو کاني  
اخر مي ماتي کړي کنه ستا د غوږونو شیشي؟

گردونه هم ترینه ویریري، نه کيني ورباندې  
دومره بدرنگي شوي د خلکو د مخونو شیشي

د خپل منزل مخ چرته وگورم هيڅ چل نه راځي  
زما نه ورکي دي باقـره! د خاپونو شیشي

باقر

## غزل

ويريزم گني پوه يــــم په هر څه، پروردگار  
حالاتو راته لاس ايــــبني په خو له، پروردگار

له مانه يې ته ولــــي پــــت ساتلی يې تراوسه؟  
رانيــــسمه اسمــــان له گريوانه، پروردگار

چــــترى مې په ســــر ونيوه، د مينې انتها وه  
يو څــــوک مې په زړه ډير را وړېده، پروردگار

په دوه اربه خلــــکو کې د سوچ خبره نه ده!  
يو اڅــــي وژل کيږي پېنــــتانه، پروردگار

منم چې سترگې نه لرم، په سترگو باندې ږوند يم  
خو سترگې رســــمولی شمه زه، پروردگار

لاسونه ورته لپــــه کړل باقر په دعاگانو  
جنگ بس کړئ چا ليکل په دېواله ، پروردگار

باقر

---

## غزل

د ژوند د تپـريـدو ضرورتـونه ، خومره ډېر دي  
لاستـونه زما دوه دي ، او کارونه خومره ډېر دي

په ډېرو دليـلونو ورکولو ، شومـه ستړی  
د خلکو په ذهنونو کې سوالونه ، خومره ډېر دي

د عشق په بصيرت دي؟ که د خپل وطن په حال؟  
په دې بناړ کې د زړونو تکلـيفونه ، خومره ډېر دي

زما او ستا يوه نخـبـنه د يو بل سره نشته  
زما او ستا په کور کې صـندوقونه ، خومره ډېر دي

راستون نه شوم ، زه هم لکه د وخت سکاني ورور يم  
په ځان پـسـي مي کړي اوازونه ، خومره ډېر دي

هر چا د خاموشـی جامي اغوستي دي باقره!  
خبرې خومره کمي دي ، غوږونه خومره ډېر دي

باقر

---

## غزل

خلک ورک شوي ، تصویرونه خلکو ولگول  
په رڼا ورځي څراغونه ، خلکو ولگول

په ما او تا به څنگه نه لگي ، فتوي د کفر؟  
په فرېښتو هم الزامونه ، خلکو ولگول

د قبلولو نه خبر نه يم ، خو دومره وایم  
چي د سجدو په نوم سروونه ، خلکو ولگول

مرغان خفه دي ، تر ځنگله آبادي رانشي  
په هدېرو کي دېوالونه خلکو ولگول

د چا ورومبي دیدار ته دومره وو لېواله خلک  
چي د یو بل سره لاسونه ، خلکو ولگول

د چا په خیال خاطر کي هم باقره! چرته نه و  
په داسي ځای کي قدمونه ، خلکو ولگول

باقر



## غزل

بس دی دنیا می دپری وکری تمـاشی د سترگو  
بربند نظر ته می ورواغوستی جامی د سترگو

د شوگیرو وپنه یی خوری ، خوبه راخی او کنه؟  
خلاصی می پریینی ستا لپاره دروازی د سترگو

وره په وره اووسی راسره بیا دی هم نه وینمه  
ای د کت سر ته رانه ورکی دی چشمی د سترگو

د هر سړی په اوره لاس کیبردم ، چی ته یی جوړی  
ژی می ولوبده منی په تا پسی د سترگو

په دی ویریم د بنو خنگل پری اور وانخلی  
د اوبسکو تیلو باندی بلی کرم دیوی د سترگو؟

لوند شوی خط می لمر ته ایینی دی ، چی وچ یی کرمه  
صبر می نه کیپری باقره تر هغی د سترگو

باقر

---

## غزل

غمونه راغلو بيابه خانتسه نوى وير جوړوم  
داسمان ستورو ته لگيايم سستا تصوير جوړوم

دهرچا خپله فيصله دخان منزل به تياكي  
زه به خپل خان دستا په زلفو كي اسير جوړوم

خوب مي ليدلى په لمن كي ملغري ورمه  
خان ته لگيا يمه په خپله يي تعبير جوړوم

په شنه اسمان كي رانه ستوري راته گونگ پاته دي  
ورته خپل حال بيانوم خان مقرر جوړوم

په دې نيمگري دونياگي كي ژوندون داسي كوم  
چاته مرید خان جوړوم چاته يي پير جوړوم

دبنيو درگي له رنجو سره بهرام ته ورکړه  
د زړه په دړه دخوري ميني تحرير جوړوم

ارواښاد محيب الله بهرام

---

## غزل

اختره چې راځي لاجي لونگ درسره راوړه  
د يار غاري ته هار دبنگرو شرنګ درسره راوړه

ډيرلري مسافر يم نه يي وينم نه مي ويني  
راځي خو د څلورو سترگو جـنـگ درسره راوړه

د ستا په انتظار وو مور دا ډيره موده مـخـکـي  
هجران درتولوه د وصال بنگ درسره راوړه

داتير غم خوبه هيرکرم خو اوس سوال کرم او زاري کرم  
نور غم راته رانه وري مست اهنګ درسره راوړه

بهرام دا ستا په تمه تمه سپين لاسونه گرځم  
راځه لاس دي په سرونکريزو رنگ درسره راوړه

ارواښاد محيب الله بهرام

---

## غزل

د مینځی په دنیا کې سمندر په پورې لارم  
دیدن پسی دی گرانه سمه او غره پورې لارم

یو سوال می د جانان د وصال چیرې قبول نه شو  
د هر زیارت د هر ملنگ تر دره پورې لارم

پینتون چپرتنه غلام نه شو او نه یې کړه قبوله  
له پورې اباسینه تر خـیبره پورې لارم

یو شور می دبنگریو تر غورشوی دلپلاوو  
زیری مازدیگری وو تر گودره پورې لارم

ژوندون می لری غوره کړ بهرامه له دی خلکو  
د بنکلی [سروضی] تر هسک قمره پورې لارم

اروا بناد محیب الله (بهرام)

---

## غزل

لکه په گل باندي شبنم په زړه مي وورِيــږي  
خوره جانانه دا ستا غم په زړه مي وورِيــږي

ستا د دروغو په وعدو مـي اعتبار کړی وو  
هغه وعدي هغه سـتم په زړه مي وورِيــږي

هغه وروستی شپه دي لا اوس هم يادوم شيرينه  
ما به ويل کينه تا ويل خـم په زړه مي وورِيــږي

د يار په چـم کي د خدا شيبه ما ونه لیده  
اوبنکي ورورم اوبنکي راوړم په زړه مي وورِيــږي

بهرام له خـان سره وړي وړي سلگی وکـر مه  
د اوبنکو کډي بـاروم په زړه مي وورِيــږي

ارویناد محیب الله بهرام

---

## غزل

ماپه تاپسي ڙړل تمامه شپه  
ستاتصويرته مي ڪنل تمامه شپه

مين زړه مي په سلگو ووگرانه ياره  
چي يادونه دي راتل تمامه شپه

ستادمروسترگو تصوير مي پنڄولو  
چي لگياوم په غزل تمامه شپه

بس زماپه گوتونه راتلي جانانه  
نورولاروي مڪمل تمامه شپه

بهرام چيري ستاخالونه دي شمڀرلي  
وولگيادي په اوربل تمامه شپه  
ارواڻداد محيب الله بهرام

---

## غزل

ستا له غمه مي زره شوري كله كله

ستا غمونه پری را اوري كله كله

ورته ناست په انتظار يم ورته گورم

پاس په بام باندي راگوري كله كله

د ماشوم پشان په نيمو شپو يې شامارم

ستا غمونه لک ستوري كله كله

زورور وحشيان را درومي دي کوڅو ته

را نه يوسي څو کمزوري كله كله

له ژړا مي زره را ډک شي سوچ مي يوسي

د شهيد وطن په لوري كله كله

د غمو پنډي مي په سر دي پسي گرځم

په کوڅو کي دوري دوري كله كله

بهرام تل په دروازه کي بدوا وکړي

دلته راشي له کوم لوري كله كله

ارواښاد محيب الله بهرام

---

## غزل

چې ته راشي خپل وطن ته مابه غواړي  
زه به نه يم تور لحد ته به مـي ژاړي  
په زرگي دي وويشتم پورته دي نـکرم  
اي، بي رحمه ياره لاړې پـسي لاړي  
د غم کاني مي په سـر باندي وريري  
د زرگي خوني مي ټولي شوي ويجاري  
زه چې مړ شمه اشنا ياد کي يي سانه  
يم شهيد خون به مي وي د ستا له غاړي  
زه دي هـير کرم تا به هلته هيرومه  
چې بهرام غريب په سپين کفن کي نغاړي

ارواښاد محيب الله بهرام



---

## غزل

چي مي ويل بيا به بي نه وينم ما بيا وليدو  
د رقيب غيره كي جانان مي پسه خدا وليدو  
کومه جفا باندي مي نه پري بردي بنيراوي کوي  
ملنگ مي بيا پوري زيارت كي په بدوا وليدو  
کله خدا کله ژړا کله سلگي کومسه  
دا چي حالات په دي نيمگري دنيا ما وليدو  
د پاكي ميني شهادت دي مبارک وي ورته  
منصور مي پاس د دار په تخت كي په خدا وليدو  
ما ويل جنت له خدايه غواړي د جانان به سوال و  
بهرام مي خوب كي په مکه كي په دوعا وليدو

ارواښاد محيب الله بهرام

---

## غزل

له مودو وروسته مي څوك داسي حافظه كي اوسي  
لكه تصوير د جيب په ماته آينه كي اوسي

د پيكه ژوند, په ترخو شونډو چي كرم ژبه تېره  
څوك لكه شات د گل داوښكو په شيره كي اوسي

سترگي په پام رپوه, پام كوه چي مات يي نكري  
د درد تصوير دي لا د اوښكو په بنينه كي اوسي

يوه خور هر سهر خپل ورور پسي يسين ختموي  
يوه مور ټوله ورځ په پوري هډېره كي اوسي

هغه د بنسار د دنگو, دنگو محلونو ياران  
اوس د كوچي د زړه په دښته كي خېمه كي اوسي

سپين كوچي

---

## غزل

نيم غمونه دي ستانه شي، زره مي بنه شي  
چي وعده دي را په زره شي، زره مي بنه شي

چي دردونه دي، په څړيکو شي، را وينس شم  
چي له درده ټول ويده شي، زره مي بنه شي

په دي هيله هم له ځان سره مسکي شم  
چي حالات به يو څه بنه شي، زره مي بنه شي

چي هغه وايي چي ځمه، زره مي پريوځي  
چي هغه بيا زره نا زره شي، زره مي بنه شي

چي عادي راته را گوري، زره مي مات شي  
چي کاته دي لږ خواږه شي، زره مي بنه شي

د چا هجر په زره دومره يـم خوړلی  
چي پردي هم په کاله شي، زره مي بنه شي

يو کوچي پسي مي زره ورک وي تر هغي  
رابنکاره چي له راغه شي، زره مي بنه شي

## غزل

توليري چي له ځمکي نه کراره بنائيس—تونه  
له کليو نه، له غرونو نه، له بناړه بنائيس—تونه

خواره به ځانگي وانگي شي په ډېرو خزان زرونو  
که پاتي شي تر تا پوري بهاره بنائيس—ستونه  
خپل ځس ورته غم دی لکه ستا د گلو ځانگي  
په ملا مات دي د غم له درانه باره بنائيس—ستونه  
ساتلي دلته ډېرو له حالاتو دي حجاب کي  
ساتلي دلته ډېرو دي له ډاره بنائيس—تونه  
په مينه تېرو وي په زړه څريکه، څريکه درد  
په زړه کي ساتو ستا په څپر پر هاره بنائيس—تونه  
سېزلي يي نازک مخ—ونه تکه—نده غرمو و  
سپړو گردو وهلي و غباره بنائيس—تونه  
را پرېوتل په زړه اړه، اړه اندام، اندام شول  
دا ستا قد او قامت په څپر چناره بنائيس—تونه

هر وختي پسي زړه خورمه، هر وخت پسي ځوريزم  
ياديري مي کوچي—يه سپينه ياره بنائيس—تونه

سپين کوچي

---

## غزل

چي خواږه يي را کاته رانه اوس هېر دى  
هغه څه نومیده، څه رانه اوس هېر دى

هغه زه چې جل وهلى پسې ورک وم  
هغه ژوند لکه اوبه رانه اوس هېر دى  
ما ډېره سرته کښنوده ویده شوم  
خوب د مور په زنگانه رانه اوس هېر دى  
ستا نامه ورباندې لیک ده، دا يې نښه  
رانه ورک شو چېرته زړه رانه اوس هېر دى

ستارمه، رمه يادو سره کوچيه  
بنار کي ورک يم، راغه رانه اوس هېر دى  
سپين کوچي

## غزل

اوس په غمونو او دردونو کې پاڅه دي زړونه  
دومره غمو سره چې نه چوي کنه، بنه دي زړونه

هغسې ناز دي اوس پر مونږه باندې بنکلي نکري  
هغسې اوس د محبت کيسه کې نه دي زړونه

څوک به يې قدر خامخا لکه زرگر پيژني  
اوبو راوري په غميو کې له غره دي زړونه

مونږه په نوي ياران، په زړه کې تينگه ايښي  
چې مو زړې ياري خورلي بيلتانه دي زړونه

کوچې چې لاس په سينه ږدي د درد خبرې سره  
بيا يې بيل شوي خامخا د زړه له زړه دي زړونه

چې په وړه خبر د چا سترگو کې اوبنکې راشي  
کوچيه پوی شه چې ددې خلکو اوبه دي زړونه

سپين کوچی

## غزل

پلونه دي رنگ شول، اوس يي خان سره ساتمه خاوري  
ستا په نوم گل کرم، تري لاندې خورومه خاوري

بلا موده کيږي، ستا نوم په گوته ليکمه پري  
بلا موده کيږي، بيا بيرته وړانومه خاوري  
زه چي د چاله شهادت خبر شم، شکر باسم  
زه هغه نه يم، په سر چي بادومه خاوري  
ته جوړوه په ارمانونو - مي کوچني قبرونه  
لکه ماشوم زه به لمنه کي راوړمه خاوري  
بيا به کوچنيان نه شو، چي ته راته کلا جوړوي؟  
!زه کاغذي موټر کي، بيا درچلومه خاوري؟  
خاوري به گل شي د راتلونکي ژوند مي، خواني هيلي  
!چي د سرک کندو کي ټوله ورځ شيندمه خاوري  
ته به ترڅو پوري مزلونه په غبار کي کوي؟  
زه به ترڅو، ستا له سپين مخ نه، پاکومه خاوري؟

هومره دي مينه د يارانو زړه ته لاري کوي  
خومره چي ستا په نوم کوچيه اړومه خاوري!!!

سپين کوچي

---

## غزل

دند؛ سترگو ته مي بيا شوي څنگه خير بلا دي واخلم  
چي گوري پکي بيا د چا تصوير بلا دي واخلم

زما ياران به خامخا لري دا دوه صفته  
په سترگو کي خدا، زرگي کي وير بلا دي واخلم

ته وايه کنه سل ځلي چي هيڅ خبره نشته  
پر مخ دي شته د غم بلا تاثير بلا دي واخلم

پام ونکړي گي له د ستري ژوند له ستري عمر  
اشنا دا فيصلې دي د تقدير بلا دي واخلم

ته مه رپوه صبر شه چي سترگو کي دي لولم  
کړي، وري سري کړنې د شوگير بلا دي واخلم

په ژوند کي و هماغه دور خور د کوچنيوالي  
چي ته به شوې پاچاهه دي وزير بلا دي واخلم

شي خوښ به دي کنه، بس يو ساده شان مسلمان دي  
کوچي نه مريدان لري نه پير بلا دي واخلم

سپين کوچي



## غزل

چې شپه به شوه، يواځې به پر لاره چيرته نه تلم  
چې ورځ به شوه، د خپل سيوري له ډاره چيرته نه تلم

چې شپه به شوه، د زړه د پر هرو څړيکو به وټين کړم  
چې ورځ به شوه، د چالا له انتظاره چيرته نه تلم  
د ورځې به مې لمر ته خورول د زړه زخمونه  
د شپې به د رڼو ستورو له شماره چيرته نه تلم  
سهار به مې اورې تر جنازو لاندې کړې شوي  
ماښام به د چور لکو له بمباره چيرته نه تلم  
نور غلې د نړۍ له شوره لري چيرته ورک وي  
څه وخت و، د مستۍ او شور له بناړه چيرته نه تلم  
اوس اخلم هر قدم د زړه په زور لکه رنځور  
ماشوم چې وم، په منډه وم، کراره چيرته نه تلم  
دمه د خپل قامت سيوري ته سرو غرمو کي نه شوم  
يو وخت به دې شين سيوري نه، چيناره چيرته نه تلم

!! خواږه، خواږه همزولي رب راکړي وه، څه وخت و

يواځې به کوچيه سپينه ياره چيرته نه تلم

سپين کوچی

---

## غزل

هر چا، چې به مې سترگو ته کاته په بېلتانه کې  
پر ما به يې زړگی سم سوځیده په بېلتانه کې

د چا له هغه سخت زړه نه، خبر يې او که نه يې؟  
اخر شو هم، هغه کانی اوبه په بېلتانه کې

ستا بد به مې حساب هم د ژوند بنکلی خاطره کړه  
کتار چې به مې مخ ته کرل ستا بڼه په بېلتانه کې

پر نوک به يې د زړه دروازه، غلې را ټک، ټک کړه  
يادونه به دې نيمه شپه راتله په بېلتانه کې

ويل مې؛ دا به چېرته د غم دومره بار اوچت کړي  
باور مې دومره نه و په خپل زړه په بېلتانه کې

پام! مه وچوه سترگې، د خور درد پکې يو کيف دی  
په اوبنکو لامده بڼه بنکاري لېمه په بېلتانه کې

اشنايه! زه د دومره سختو نه يمه چې څومره  
کوچيه ځوانيمرگه لکه ته په بېلتانه کې

سپين کوچی

---

## غزل

راته بناغلي، راته گــــران، راته درانه دي ياران  
لكه شــــكره، ل-كه شات راته خواره دي ياران

بناكاره يو بل ته په خــــندا ور غاړه ووخي خو نور  
لكه زما په څېر غــــمونو كي پاخه دي ياران

زه خو غــــربت سره ياري باندي منلي وم دوى  
چي ياراني ته مي اوس ولي زړه نا زړه دي ياران؟

په خوشالي كي يي څوك قدر باندي نه پوهيږي  
خو اشنا ومنه چي بده ورځ كي بنه دي ياران

پخپله گرم نه دي، حالاتو دي شيــــندلي سره  
مانيجن كړي له يو بــــله، بيلتانه دي ياران

څوك چي ضمير لري؛ حالات يي د زړه ويني زيبيني  
څوك چي احساس لري؛ ټول سر په زنگانه دي ياران

سپينه کوچيه! دا خو شــــته، منح كي خبرې راځي  
سپينه کوچيه! لكه غــــري، د كاله دي ياران

---

## غزل

ستا په خدا کي څو اخستيو تصويرونو پروڼ  
بيا ژرولی يم — خدایگو ستا یادونو پروڼ

د مخه بني خای ته دي راشمه، رانډه کړي ته  
راته را غاړه ويس — تې بيا سترو خيالونو پروڼ

ستا انتظار څوک ارمانجنه شوه د بل ناوکی  
چا ورته کيښودې نکريزي په لاسونو پروڼ

څنگه يې نن له ياده وباسم او هېر يې کړمه  
ستا د تنکيو ځوانيمرگو ارمانونو پروڼ

بيا بدرگه نه کړمه چا تر نيمې لاري پوري  
شومه را ستون پر ځنگېدلو قدمونو پروڼ

نه مې ته څنگ کي وي او نه راسره سيوري و خپل  
وخورم، وخورم يواځې ماښامونو پروڼ

چا زمزمه کړل، زه يې هم په ژړا واخيستمه  
سپينه کوچيه ستا د غم او درد؛ شعرونو پروڼ

---

## غزل

ســــتا غم سره، پوره لانه دی، کال د یارانې  
ویلی چاته نه شم، خُکه حال د یارانې

زه دومره د خپل درد کیسه، له چا پته ساتم چې  
زه نه وچوم سترگې، په دستمال د یارانې

په تامې پیــــرزو نه شي، خپل قاتل سره یاري  
الله خو دي زر راوله، زوال د یارانې

چې بڼه پیر چا وژلي یو، هغوی بڼه لمانځل کیري  
هم دلته، او هم هلته، په مډال د یارانې

مور پریرده چې له گل، گل پر هرونو نه، خوند اخلو  
یو ورځ به رب ته وړاندې کړو، مثال د یارانې

ای! یاد مو شي که نه یارانو، فکر ته مو پام دی؟!  
ای! خومــــره خوندور به و، جنجال د یارانې

کوچیه خوانیــــمرگه! کله ورک شي، پسي ورک  
بلا مــــوده دي نه راځي، احوال د یارانې

سپین کوچی

---

## غزل

د مرگ او ژوند تر مینځه وه را گېره هغه ورځ  
آخ شکر چې په خیر سره شوه تېره هغه ورځ

د مرگ له سرو منگولو یې خلاص کړی و گریوان  
!یه وخته! ستا به یاده وي، که هېره هغه ورځ...؟

په تریو تندي مې ستا د یاد سلام واخیستو ځکه  
د غم لښکر مې زړه نه و چا پېره هغه ورځ

آخ! کله به مې راشي په مالت هغه شپې  
چې زړه کې د چانه وي، له چا وېره هغه ورځ

د رب د میلستیا د خوړو هم عجیبه کیف وي  
خورلي چې روژه وي چا په هېره هغه ورځ

پوره شه پکې ستا او د یارانو ار مانونه  
کوچیه! یادوي چې هر وخت دېره هغه ورځ

سپین کوچی

## غزل

له ځان سره به کړې، د گوتو شمار لکه یو څوک  
وهي به دې یو ورځ، د چا ازار لکه یو څوک

د ژوند په بنایستو-نو او رنگونو زړه ورنکړې  
له ژونده به دې زړه توره شي، کرار لکه یو څوک

یو څوک راته مسکې شي، پینه نیولی شي او راکړې  
پرمخ مې د پستې څپې وړې وار، لکه یو څوک

ملگرو! افرین شه،- چې لا نه لیونی کیري !!  
په زړه وړي د بلا غمونو بار، لکه یو څوک

ترڅنگ، که دې تیریري بی سلامه، پام یې نه وي  
کوچی دی، د ژوند ستونزو کې ایسار، لکه یو څوک

سپین کوچی

## غزل

دا د کومي گناه تور په مسلمانان دی؟

چې وحشت اخیستی زور په مسلمانان دی

بیا یې چېرته د ژوند بار په سر اخیستی؟

چې تنگ شوی کلی، کور په مسلمانان دی

د نړۍ زړه یې په وینو وینو - نه یخیري

دا د چا د وینو پور په مسلمانان دی؟

د وحشت د نوي باب خونړی راج بیا

له برما پس د ایغور په مسلمانان دی

په خپل ځان یې هم څوک نه پریردي ژراته

له هر خوا چغې او شور په مسلمانان دی

خامخ اېي د درد څړیکي زړه ته رسي

دردېدلی چې کوم ورور په مسلمانان دی

هغه شان بیا پورته نه شو له مودو نه

د خپل بخت ځلی نسکور په مسلمانان دی

که غریب دی، که خفه دی، که ټوک، ټوک خو

د کوچي زرگی ټکور په مسلمانان دی

سپین کوچی



## غزل

چېرته لري تللی یې ، موده وشوه چې نه راځي  
زه درپسي درشمه که نه ، ووايه ته راځي

ستا خو په سينه کې کاني زړه و، چېرته لار وي چې  
بېرته اوبنکي سترگي او په زړه اوبه، اوبه راځي  
څنگه د چا ياده ، خير خو دی، وخت دې بدل نه دی؟  
مخکې به ما بنام راتللي ، اوس په لمر خاته راځي  
ولي زړه مينه راسره هغسي نه پالي؟  
ولي مي اوس خيال ته د چا خياله زړه نا زړه راځي  
بيا به مي په هيلو را پرېوتي دېوالونه وي  
!بيا به مي د زړه دکنډر ، وړان کلي ته څه راځي؟  
وه زما دشعر بنسپېري دا دې ونه ويل!  
ته له کوم مالت، له کوم تير، له کوم کاله راځي؟؟؟  
څومره مي چې ته له پامه غورځوي او بد دي شم  
هومره مي بس ته مغرور اشنا له پامه بڼه راځي

شين له خدا سپين کوچيه لار شي، خو ما بنام بېرته  
بيا ځولي، ځولي ستري، ستومانه له راغه راځي

سپين کوچی

---

## غزل

روژي غوندي په خوور مخ کي تاثیر لري جانان  
شعور لــــري، احساس لري، ضمير لري جانان  
دا خاندي چي، دا وخت ته خپل حان کم نه را ولي  
کنه والله چي زړه کــــي بلا وير لري جانا  
په حُسن کي پاچا دی، خو حان تيت بولي تــــر ټولو  
خوینو کــــي دا يو خوی د فقير لري جانان  
قسمت مــــي له ازل نه ويښي شپي راته راوري  
سوغات چي راته سترگو کــــي شوگير لري جان  
سپورمی سره خپل راز د ويښو شپو ساتي خو بيا هم  
د لــــر په خپر له ستورو بيل مسير لري جانان  
په شونډو يي خوــــوره ، وره مُسکا سپينه کوچيه  
خو سترگو کــــي د زړه د درد، تــــصوير لري جانان  
سپين کوچی

---

## غزل

دلته اوس نه ودريري، چا سره په لاره خـلک  
دلته ويريري اوس د خپل سيوري له پاره خلک

د چا نادودو ته، تر څو به دا دليل، تراشو چي  
خير دى ناپويه دي، او پوى به شي کراره خلک؟

دلته غـونډارو باندي سيورى د ژونديو ولي  
خو بيا ويريري د قبرونو لـه ازاره خلک

دلته د ورځي، لکه شـپه، خلک خوبونه کوي  
او د شپي وينس، لکه د ورځـي، تر سهاره خلک

دلته بـه خپل، ځوانـيمرگي ارمان ته، خپله ژاري  
دلته کيسه کي د چا نه دي، سپينه يـاره خلک

سپين کوچی

---

خوک يي چي دسمال له کلي وباسي

خان دي پوره کال له کلي وباسي

ما دي د خوسر لور چرسي نه بولي

خلک دي دا مال له کلي وباسي

اي غرېته زه خو دي پردېس کر مه

تا دي ذلـجلال له کلي وباسي

ما دي جانان نه شـري له خپل دره

ما دي کليوال له کـلي وباسي

يو خل دي لاسونه په ما واچوي

بيا دي ما ضيوال له کلي وباسي

ثنا الله (ضيوال)

دمام 2017/8/14

---

## غزل

محبت ته مــــي اشنا له وسه کيڙي  
غاڙه راکړه که دې تــــا له وسه کيڙي

د مرغانو د ستايلو وسي نــــه يم  
خو نيولو ته مي بيا له وسه کيڙي

چي ټکر خوري د پښتون له تندي سره  
دغه څه رنگ د دنيا له وسه کيڙي

په غربت کي چي پيزوان غواړي د زرو  
راته ووايه زما له وسه کيڙي

ته چي هر خای يی خوښي دي شه په برخه  
بس زما خو دا دعا له وسه کيڙي

چي دستا غوندي کور پريڙی مسافر شي  
اي! [ضيواله] دا د چــــا له وسه کيڙي

ثنا الله (ضيوال)

دمام 2016/4/8

---

ستا خپگان او نوی کال درپسي مرمه  
ته مي وگوره لږ حال درپسي مرمه

ياره نه کيږي بي تا زندگي نه شي  
ياره داسي مي ده خيال درپسي مرمه

زه غيرت يمه نيولی زنگ چي نه وام  
ته هم نه کوي مسکال درپسي مرمه

يا به مرمه د ستاسو په درشل کي  
يا به يم په هسپتال درپسي مرمه

زما مری به بيا دروري سرحوښي ته  
بيا مي وکړه استقبال درپسي مرمه

کليوال دي چي زما په نامه بولي  
ټول خبر دي چي ضيوال درپسي مرمه

ثنا ضيوال، دمام 2017/3/21

---

زه به نه يم خو شـعرونه به مي لولي  
دا لـيـكـلـي ديوانونه به مي لولي

زما يارانو به غمجن داستان پري گل وي  
د خـر قبر بـير اغـونه بـه مي لولي

که دې پير شومه نو بيا به هم شـکـي يـي  
درته جوړ تول تعويد ونه به مي لولي

ما به تاته وي ليکـلـي په کاغذ کي  
په زرهاؤ ارمانونه به مي لولي

ستا بنو به پري ليکلی ضيوال جان وي  
د سيني په سر داغونه به مي لولي

(ضيوال)

دمام 2016/3/23

---

په کلونو غاړه ږدم مسافرې ته  
اوبنکې مه تويوه ځم مسافرې ته

له جنته په خوښې څوک ځي دوزخ ته؟  
غریبې ده کور پرېږدم مسافرې ته

جمع کړې مې په کور کې نه راتللي  
ډنډې ډنډې اوبنکې وړم مسافرې ته

سم قیامت و آه صحنې په ما جانانه  
زه چې کله درنه تلم مسافرې ته

ستا یادونه دې او سخته بې خوبې ده  
گرانه کله به شم تم مسافرې ته

د ضیوال له زړه نه یو الله خبر وي  
ای ملگرو چې راحم مسافرې ته

دمام 2016/5/22



---

کجل په سترگو پوړي گنډ په سينه  
بيا مې چې گراني کړي درلنډ په سينه

خدايه ته پخ کړي د جنگونو تـُـبري  
چې بيا پښتون نه کړي برغونډ په سينه

ستا د سيني د باغ ميوه نه خورمه  
تا دې جانانه خدای کړي شنډ په سينه

له پکتیکا به دې جانانـــــــــــــــــه بيايم  
سيل به کاوو د مـــــــــــــــــلاگنډ په سينه

د ضيوال دې سپيره عادت ته گورئ  
هر څه ترې پاتې وي' وي رنډ په سينه

دمام 2016/6/20

---

## غزل

نه کړي پرې اټر دا دي قلم غزل  
يار ته به لیکم د زړه په دم غزل

ای شاعره یاره یو خو ووايه  
گوندي چي مي کم کړي د زړه غم غزل

ياد دي زما زړه په خپگان وایوي  
ياد دي په ما وليکي ډير سم غزل

ما ساده د يار ليدو ته ورولیئ  
نغدي رانه واخلي چي راحم غزل

مه يي لوله بيا به دي غمجنه کړي  
گرمه يي پخپله بولي گرم غزل

پاتي رانه کلی وطن کور کړلو  
حکه ضيوال لیکم په صنم غزل

تښا ضيوال ، دمام 2017/4/8

---

## غزل

تاته انتـ ظار به يمه ټول عمر

ياره په دي لار به يمه ټول عمر

خدايه که گنھا وي د جانان مينه

خدايه گنھگار به يمه ټول عمر

بنکلو دا سوچ مه کړئ چي بوډا شومه

ستاسو طلبگار به يمه ټول عمر

زه لکه زخمي مارغه زما اشـنا

تاته په چغار به يمه ټول عمر

ستا د محبت په مدرسه کي جان

بوخت په استغفار به يمه ټول عمر

تا لـه ما ضيواله سترگي وړوي

دربدر او خوار به يمه ټول عمر

ثنا ضيوال، دمام 2107/3/24

---

## غزل

ماته د ماښام اذان کي ته راکه — ووه زر اوبه  
زړه ته مي لا کيږي په روژه کي مازديگر اوبه

پيغلو د نکريزو لاس وهل پکي ما وځي — ښي  
وي تر روح افزا هم خوندوري د گودر اوبه

ما به درته وېل په عشق کي څه دي ښکلو څه درکړل  
تا به وېل زرگه — اوبه دماغ اوبه ځيگر اوبه

ما به په فيسبوک کي ستا تصوير کاتو خو نه به و  
خلکو به غوښتلي — نلکيو په سفر اوبه

چا درته مينځلی ده په منډه کي — په بر گودر  
څاڅکي څاڅکي څاڅي دي ضيواله له څادر اوبه

پاکستان پښتو

2018

---

## غزل

ماته دي لاس راكړ او مانه شوي فنكاره ورکه  
دا ته نو چـيرته يې لږ راشه انتظاره ورکه

بیرغ په لاس کـي يم، د ډزو تماشي ته ولاړ  
سترگي مې نشته او له مانه ده هينداره ورکه

ما پسي لاس نه وو او خلکو رانه غوښتي گوتي  
ما پسي لاس نه وو او ته هم وی چيناره ورکه

يقين ته وکړه! ما يې نښي وي، پوره کال ساتلي  
يقين دي وشه هغه څوک ده اوس له ښاره ورکه

تا پسي لاړ شي او ماښام شي بيا يواځي راشي  
ارمانه! څه شوي؟ له دي ټول کلي ده لاره ورکه

نصير(ارمان)

---

## غزل

استا له فکر څخه هېر يم، عزرائيله

!زه له خپله سره تېر يم، عزرائيله

په تا دومره باور نه لرم چې راشي

!د ورک شوي روح په څېر يم، عزرائيله

په ژوندي تصوير مې سمې کاني وکړه

!له تش ځان نه را چارېپر يم، عزرائيله

!په يو داسې ځای کې اوسمه چې اففف

!په هر لوري تېر او بېر يم، عزرائيله

زهر پاشو ته يې زهر دي ساتلي

د ارمان! نيمگړی شپږ يم عزرائيله

نصير (ارمان)

---

## غزل

خُن په خُن و هم ولي؟

خلك قتلوم ولي؟

اي! تصويره دا څنگه

ژبه درته خورم ولي؟

زړه! په بلا واويښتي

داسي دي زيبينم ولي؟

واي، ژړا عادت مي شوه

سترگي خوروم ولي؟

زه دي بڼه شيندلي وم

تا راتولوم ولي؟

هیلو ته مي اور ورکړ

يو (ارمان) ساتم ولي؟

نصير(ارمان)

---

## غزل

مرگه بی مودی در غاری و حمه

راشه که راحی در غاری و حمه

خپل قسمت ته ځنگه سزا ورکړمه؟

دی می اندیشنی در غاری و حمه

ستا وعدې په نن سبا کی تیرې شوي

بڼه شو بی وعدې در غاری و حمه

بیا می له تصویر نه سترگی ولویدی

مړ شومه خوږې در غاری و حمه

ای! ارمانه! ته چي په دي لاره تلي

ما به تل لیدی در غاری و حمه

نصیر ارمان



---

## غزل

ز مور ناري له سمي غره وځي  
ر شوت خواره اوس له دفتره وځي

ستا د کافر حسن کافره مسکا  
د ميني زور مې له پرهره وځي

په رينه ورځ باندي ماښام راشي  
چې مسافر د کور له وره وځي

ستا دديوال سيوري ته سيخ درشمه  
د بل چا کور مې له نظره وځي

الفاظ راغونډ کړه، او بيا جوړ کړه غزل  
کنه! نو تـــــــوري له هنره وځي

په روح مې لاس کيږده او دا ووايه  
چې زما ساه د چا نه بره وځي؟

په دې دوه مخي ملگرتيا ارمانه  
د چا له خولي څنگه خبره وځي؟

---

نصیر (آرمان)

غزل

یوازي ناست یمه کوټه ده او شرنګا د وره ده  
د باندې ورځ ده دلته شپه ده او شرنګا د وره ده

یو څه له ځانه او یو څه له مړې دنیا نه ډار دې  
ځان سره ایښي مې باجه ده او شرنګا د وره ده

د ونو باد ده شن شنی ده او شپیلک وهی څوک  
د کتاب پانه سرچپه ده او شرنګا د وره ده

ځان مې خوریرې زه له خپله درده نه یم خبر  
د دروازی مې اندېشنه ده او شرنګا د وره ده

څادر مې اېښی دی په څنگ کې او ریا هم نشته  
د ارمان بیا څوک میلمنه ده؟ او شرنګا د وره ده

نصیر (ارمان)

---

## غزل

تل ناکام ژوندون کومه په دې ښار کې  
توپک ځان سره ساتمه په دې ښار کې  
زندگي راته د مرگ دعوت راواستاو  
ځکه پټ پټ پسخیدمه په دې ښار کې  
د یو چا لپاره لس مـړي کـومـه  
د یو چا لپاره مرمه په دې ښار کې  
ما ساتلي وي ریښتیا رښتیا خـبري  
په دروغو شرمیدمه په دې ښار کې  
زړه مې نه وو خو تر اوسه مې کـوله  
شاعري په تا صنمه په دې ښار کې  
چا به لاس راکړ ارمانه! چا به سپک کړم  
داسي خلکو لویومه په دې ښار کې  
نصیر(ارمان)

---

تا پسي تڙي شم او تا پسي اوبه شيندمه

دنيا دي رنگه شي دنيا پسي اوبه شيندمه

د محبت په سترگو بيا هوا کړي خاوري خوري

محبت خور دي په هوا پسي اوبه شيندمه

له هغه کوره د يتيم بچي زگيروي راووزي

حکه کوڅه کي نن هر چا پسي اوبه شيندمه

هجران يې بنه وو اوس وصال ته به ملا ترمه

تعبير د خوب وو چي لپسې اوبه شيندمه

په مور فتوا ورکړي ارمانه! ځان ته هيڅ نه وايي

په ملا اور بل وي ملا پسي اوبه شيندمه

نصير(ارمان)

---

غزل

زما د سترگو دا رڼا دې مانه څوک نه اخلي  
ماته دې مرگ راشي خو تا دې مانه څوک نه اخلي  
زه چې وم تېرې تا په لپو کې اوبه راکوی  
مورکی دعا کړمه ستا ساه دې مانه څوک نه اخلي  
ژوند نا کرار دی نصیحت د ناصیح هر وخت اورم  
په لیلارند شمه چې دا دې مانه څوک نه اخلي  
زه دې ژریرمه خو ستا خوشحالی زیاته شه ده  
زه دې ژریرم ستا خندا دې مانه څوک نه اخلي  
د زړه په سر مې د غزل تڼاکي بیا وچاودي  
ارمانه! خلک د دنیا دې مانه څوک نه اخلي  
نصیر(ارمان)

---

## غزل

په ځان مين يــــم له ازاره په ما څه شوي دي؟  
په خوب کي چيغه کړم له ډاره په ما څه شوي دي؟

.سودايي شوی يم په خپل گريوان مي کړبڼی باسم  
ورته معلوم شمه په لاره په ماڅه شوي دي؟

په مسنجر باندي يې ژر ژر وويل ته چيرته يې  
زړه می تالی خوري نا قراره په تا څه شوي دي؟

چي تا تيکری وچاوو چيغه دي په زوره وکړه  
شه څه مطلب دي وو له څاره په ما څه شوی دي؟

ذکي دا وخت به ورته وايي بيا دهـيڅ نه ژاري  
څه ته را درومي تر مزاره په تا څه شوي دي؟

نوروز خان (ذکي)

---

دانتظار شیبی به ما نور خوروي لکه ته  
مابه نور خان ته گرځوي او مابه خوري لکه ته

!!په بازارونو تر هماغه خای راغلی یمه  
چی څوک به داسي انځورونه خرڅوي لکه ته

له دې هنر سره هم پاتي راغلم نه کیدلو  
دسیندپه غاړه هر سړی څوک رسموي لکه ته

ذکی دې ناست وی او همدغسي گزران دي کوي  
شه کاروبار ده دشیپي ستوري شماروي لکه ته

نوروزخان(ذکي)

---

خه خبر ده! اوازونه راپسي دي

دچا چيغي دي اهوڼه راپسي دي

تورشپه ده او وحشي شانتي سيلی ده

له شا تور تور نقابونه راپسي دي

د بدرنگي زماني له هره کونجه

د اورونو خنځيرونه راپسي دي

زما کارونه دي اوستا هغه هنر ده

دا له شا چي کاروانونه راپسي دي

د ادکي موري چيغي را رسيره

د وحشيانو کتارونه راپسي دي

وا! ذکي لکه بي خوکه خوک ولاړ ده

غريب نيولی دی غرونه راپسي دي

نوروز خان (ذکي)



---

د چا زما د چا په وینو سره لاسونه  
داسی حالاتو راته ایشي دي به خوله لاسونه  
د اسلامیت او افغانیت نه، بغاوت ده کنه  
چي مسلمان ورور ته مي ایشي په سپاره لاسونه

وحشت يي داسي خور ده ژوند ته تمناه نه کوي  
هر چا نيولي دي په خپله مقبره لاسونه

د پښتني پيغلي په دي بيوسي وژريدم  
اه!! رسم کړي وو د کور په دروازه لاسونه

د جنگ اورجنه لمن ټوله کړی او سوال مو واخلي  
له پلوو سره دي ليک په ديواله لاسونه

له تندي مر شه نکي لمونځ ورباندي هم مه کوه  
دي سمندر کي يي مينځل په وینو سره لاسونه

نوروزخان(نکي)

---

## غزل

تا لېدلی دې وړې د ژړیدو درد؟  
هره شپه زه تیروم د زړه بـنو درد

حافظې نه مې وتلې خو شعرونه  
خدای دې نه وینې په چا د اولادو درد

مور که درد لرو ایپنه یې لږ راکم کړې  
خو چا کم کړلـو ددغو آیبنو درد

دا بېلتون هم جهنم ده خو په ژوند کې  
قیامت دې په و الله د بېلیـدو درد

اوبنکې مه پتو پوهیږم چې خـپه یې  
راته بنکاري دې نـازکې په لیمو درد

اوس له اوبنکو او غمو سره عادت یم  
خـان ته اخلمه اتله په پیسو درد

نصیراتل

---

## غزل

په رسم شوي انځور ځان ته تسلي ورکوم  
دې تنهائي ته څومره زور په تنهائي ورکوم  
ياد دې وړوکی را زلمی شو زما د زړه په کور کې  
رانه دې نه ځي اوس زه مینه د بچي ورکوم  
څو کاغذونه مې راوستي په خبـرو باندې  
څو کاغذونو ته لا اوس هم زندگي ورکوم  
د يو ناشناخته محبت درد مې په زړه کې اوسـي  
زه يو پردې ته د خپل کور زمواري ورکوم  
اتله غواړم يي له خـدای نه اوس په هر لمانځه کې  
که زما نه شوه خپله سـاه نو سمدستي ورکوم

نصير اتل

---

## غزل

آلتلي اروا راغله دوباره د خُـان سايي ته  
چي خهـره د تللي كس مي مخامخ شوله خهـري ته

ستا دنه راتلو احساس د جهنم يوه لــــهـزه ده  
خپل معصوم نظر مي تت شو په كتو د دروازي ته

انتظار نه ستا ديداد نه او بل زور د تنهــــايي نه  
اخيري سلگي مي راوري دغه خُـاي د مخه بني ته

چي دي وخت و نه را تللي نه دي غوښتم آي مغروري  
اوس نو ژاړه بڼه په چيغو زما پاتي نښانــــي ته

نن مي وكتل باران ته خو وعدي مي دي په زړه شوي  
وخ مارغان مي كرل د ننه بيا اتله پنــــجـري ته

نصير اتل



---

## غزل

بي ساه وجود نه مي مزه واخپسته  
هېر شوي کس زما نامه واخپسته

ما ويل ستا ياد رانه خپه لار نه شي  
په بپوسي کي مي دپوه واخپسته

د تنهائي نه به پري خان ساتمه  
په خاموشي مي آيپنه واخپسته

د زندگي په انتها کي يمه  
تانه چي لږ مي فاصيله واخپسته

اتله خومره به مي ودردوي  
د بيا راتلو مي تري وعده واخپسته

نصير اتل

---

## غزل

بیا به دې حُان نه هم گیلې راځي، خو زه به نه یم  
اوبسکې په مخ به دې دوه درې راځي، خو زه به نه یم

د بیلتا نه لــــه درده ما چري خندا ونه کړه  
ژونده په تا کې به مـزې راځي، خو زه به نه یم

ستا په شتوالې کې داستا نه شوم خو وروسته به آي  
ستا په شان ډېرې قواري راځي، خو زه به نه یم

زما د خولي اظهار اوس شرم د خپل حُان نه کوي  
د هو خُواب چې د هغې راځي، خو زه به نه یم

اتله شپه به وي ډېوه به وي باران به هم وي  
ژوند کې به دغسي صحنې راځي، خو زه به نه یم

نصیراتل

## غزل

يخه يخني ستا دتودي غيري ارمان راسره  
تنهايي ونه شوه روان مي کړو خپل خان راسره

د نفرت حد دي په و الله چي زه به څه ووايم  
دوه دري قدمه په لار نه ځي مسلمان راسره

وايه نو څنگه به خوشحال په زندگي کي يمه  
چي وي دژوند هره لېزه کي هر شي وران راسره

په زړه مي لاس ونيسم بڼه ژوره ساه واخلمه  
چرته ناڅاپه مخامخ چي شي جانان راسره

يه د ډاکټري ياده څومره زورور يي په خدای  
زه چي ژريرمه ژړا کوي اسمان راسره

نصير اتل



## غزل

داچي ستا ياد گرځوم له ډيره وخته  
زه يو غر په اوږو ورم له ډيره وخته

ستا بنو نه جوړه شوي هغه ستنه  
په پرهر کي ماتوم له ډيره وخته

د خپل غم سره رشته جوړول غواړم  
سوال زاري ورتنه کوم له ډيره وخته

اخير هم مي دا خپل خان راباندي پوه شو  
زه چي غلي ژرېدم له ډيره وخته

آييني سره اتله گرځيدمه  
تنهائي نه پتيدم له ډيره وخته

نصير اتل

## غزل

د تنهائي احساس مي خوري لکه لرم لگيادي  
دا يو سري د څه مودي نه په ځم ځم لگيادي

د ژوندانه تمثیل نور نه شم کواي نه يي کوم  
لابه تر څو وایم چي وخت راسره سم لگيادي

د زندگي په اميدونو مي اوښتي خوري  
له بلي خوا مي بربادي کي داستا غم لگيادي

خدایه ج داستا د بندگي د غافلي له وجهي  
ديو آدم په بندگي کي بل آدم لگيادي

دا دکافرو يادو جبر دي نصير اتله  
پر له پسي چي مي باران په مخ د، نم لگيادي

نصير اتل

---

## غزل

داچې ستا یاد گرځوم له ډیره وخته  
زه یو غر په اوږو ورم له ډیره وخته

ستا بڼو نه جوړه شوي هغه ستته  
په پرهر کې ماتوم له ډیره وخته

د خپل غم سره رشته جوړول غواړم  
سوال زاری ورته کوم له ډیره وخته

اخیر هم مې دا خپل ځان راباندې پوه شو  
زه چې غلی ژریدم له ډیره وخته

آیښي سره اتله گرځیدمه  
تنهایی نه پتیدم له ډیره وخته

نصیراتل

## غزل

اوس مي زړه ستا په يادو باندي خوشحال وي  
هر ماشوم په غوبارو باندي خوشحال وي

دلته خلک د بل چاڅنگ ته کينی نه  
دلته خلک په ځانو باندي خوشحال وي

داچي اوس راته په چوف چوف باندي سر دي  
بس همدی مي ژریدو باندي خوشحال وي

ولي زه به ستا غمو سره خدا کړم؟؟؟  
ليونې په ځنځيرو باندي خوشحال وي؟

له مودو پس يم راغلی راته گوره  
تري شوي په اوبو باندي خوشحال وي

د اتل خو مې همدا بېغوري وژني  
چې په خپلو اسويلو باندي خوشحال وي

نصير(اتل)

## غزل

ساه مـي په وجود کي گيره شوي ده  
بنـکاري چي هغه مي هيره شوي ده

داچي دي بيلتون رانه لاس واخيستو  
گـوره چي خدا مي ډيره شوي ده

درده چي داستا دغم هم نه يـمـه  
گوري چي خواني مي تيره شوي ده

ته چي راسره وي هلته بنـه وه خو  
اوس دا زندگي مي سپيره شوي ده

تاچي ويل اتله ستا په نوم يې ږدم  
راشـه هغه پانه بيره شوي ده

## نصير اتل

## غزل

زه تاته کړم دعا، ته دعاماته کړه نازکي  
روژه ده، سوال قبلېژي لاس هواته کړه نازکي  
دخدای دمهربان اومحترم ذات له درباره  
زاری دامن ټولي پښتوونخواته کړه نازکي  
سيالي ضرور گټم خو؛ گوره داکارته هم وکړه  
ټپه دملالی راپسي شاته کړه نازکي  
!اي! تا له دي حاضير متکلم سړي نه، نه ده  
مکتب او مدرسه دي ترينه پاته کړه نازکي  
اي! تاسوخواذان په خوشا ليو بد رگه کړ  
وخ! ما په تر مو اوبنکو روژه ماته کړه نازکي  
يوچارته قيصه دلوني فيضان کوله  
سلگی به يي ورو، ورو، ورسره زياته کړه نازکي

گلبدین (فیضان)

## غزل

دومره بنايسته يې چې هيڅ نه لري مثال ماښامه  
اخ روژه مـــــــــــــــــاتې، اخ دکلي کليوال ماښامه  
يو خواروژه، بله گرمي بل خواته بڼه پوهېږي  
هله ژر راشه يم اوبنـــــــــــــــــتې په جنجال ماښامه  
ستا دغروب هاغه لږ سره، هاغه دوينو پټې  
بيانوي دزیندې شـــــــــــــــــوي منصور حال ماښامه  
شکر، ډاډه شومه دعطرو بوی کوڅه کي لار و  
شکر راوري ستا دراتلو زيری شمال ماښامه  
هغه ملنگ و، که فيضـــــــــــــــــان و، ومي نه پيژانده  
ولي؟ زما دنظر مخ ته شوي ديـــــــــــــــــوال ماښامه

گلبدین (فیضان)

## غزل

رسمومه انخورگره انخورگره انخورونه  
شروع کړي مـي له سره انخورونه  
بلا اوبنکي تويول ورتـه لازم وي  
بلا درد لري اکثره انخورونـه  
ديوچا په تلاش دارتـه يو ختلـي  
اوس مو خاخي له پرهره انخورونـه  
دنبنترو په شملويي سينگار شـوي  
بنکلوم دي سليمان غره انـخورونه  
لږپه تلو تلو کي زما په طرف گوره  
درنه بـاسم مسافره انخورونه  
پوري څوکي ته شپونکي فيضان ختلي  
رسموي له مازديگره انخورونه

گلبدین (فیضان)



## غزل

مړه پريړ ده دی دي هم راباندي پوه شي  
پروانه کړي چې ټول سم راباندپوه شي  
بيامي نه چي پري بيالره گوزاره کړي  
کله کله دي چې غم راباندي پوه شي  
مه څيرم يي، مه څيرم يي، مه څيرم يي  
څيري بنه دی چې ټول چم راباندي پوه شي  
ترهغو راتـــه په سپکو سپوروسروي  
چي مي وکړي سترگي نم راباندي پوه شي  
وخ دکلي ماشومان راپـــسي گوري  
وخ له کلي چي راحم راباندي پوه شي  
واه! فيضانه داســـتاد راباندي شک دی  
چي د ف توري ليکم راباندي پوه شي  
گلبدین (فيضان)

## غزل

نورچاته نه بنایمه لوی او هـم واره دردونه  
همداسي پت بنه دي زمادزخمي زره دردونه  
دچادلا سه بس همدومره سـزا بس ده زما  
په تش کتو باندي يې راشي په ما مـره دردونه  
وخ خدایه بيا دکـلي هاغه هديره کي تـبرشوم  
وخ خدایه بـيایي په ماراوستل زاره دردونه  
يومسافر غريبي مورته په غريب غريب کي وايي  
دسـفر پـنـو کي مي بندپه بند تره دردونه  
هـله ژر ژر که، دفيضان په نوم دمگردي هلته  
تر هـاغه پوري غرني کلي دي وره دردونه

گلبدین (فیضان)

## غزل

څوک يې ددومره تپوس نشته چې داوولي ژاري  
ددروازي ترشايوڅوک درپسي غلي ژاري  
تا په دعاکي يــــادوي اوبياسلگي هم کوي  
درپسي هرلمانځه کي هاغه نازولي ژاري  
دکليوالي زړه دي دومره نرم شوی دی اوس  
چي ماشومان هم ورته ستانامه اخلي ژاري  
زموردنباردنجونو هيڅ خندانصیب کي نه ده  
زموردنبارنجوني اکثرچي ماليدلي ژاري  
هغه چي تير کال به يې دلته زمزمي کولي  
هغه کوچي سبرکال دغره سرته ختلي ژاري  
لاسونه پورته کړي دعاکوي اومن غواړي  
واه،څه له درده ژاري واه،څومره سپېڅلي ژاري  
اي!دادي څه کپڙي فيضانه دادکو م کلي ده  
زمورن کوڅي ته څوک په تاپسي راغلي ژاري

گلبدین(فیضان)

## غزل

په دغه بنارکي دهر چار اږسي پام شوی دې  
اخ په نازک وجودمي حکم دا اعدام شوی دې  
يو اعلان واورئ کليوالو جنازې ته راشئ  
زما دتولو آرمانو نو قتل عام شوی دې  
دسپين غر څوکي ته ختلی يم نارې و همه  
هله ژر راشئ دجنگو نو اختتام شوی دې  
په نافهمی کي مي په زړه باندي لوی جبرکړی  
په نافهمی کي مي نظر په پوري بام شوی دې  
په هغه کورکي دفيضان نامه ويل جرم دی  
په هغه کورکي خو بنديز په دغه نام شوی دې

گلبدین(فيضان)

## غزل

هیچا هم ونه کړ ددغي بیماری علاج  
ولي هیڅ نه لري داوونکي اوسلگی علاج  
دومره سپیڅلي مقدس مرض نیولی یمه  
زما دسپېڅلي زخم ننه لري نړی علاج  
دافغانی خاوري یو دغه خصلت خوندراکوي  
ژرپکي وشي دسرکشته ککری علاج  
هغې په تاپسي و زهر زورور څـنبلي  
ځکه خو ونه شو دهاغي لېونی علاج  
خپله دعاکوم اوخپله پري آمین وایمـه  
پام چې څوک ونه کړي زما دتنهایی علاج  
دهرجومات له مناري ورته سلگی وهم نور  
فیضانه نه راځي دقام دبېغوری علاج  
گلبدین (فیضان)



## غزل

خوب رانه لارشي تل کومه ستري ستري سلگي  
ته نـور قبولي کره اي! خدایه زما کري سلگي  
دایه شیبو شیبو بـاران او وهشتناکي تکی  
دایو یتیم تر دغه خـایه دي راوري سلگي  
! ظالمه قـدر يي کوه هـسي يي مه بوله اي  
درته به تندرشي یووخـت ددي زوی مري سلگي  
یواعلان واورئ! اعلان واورئ! نوري هيخ ونه ويل  
له مناري نه دجومات شوي نوري لوري سلگي  
فیضانـه ستري مسافروم په آرمان شهـيد وم  
چي راوتي مي دتا بوت لـه هري دري سلگي

گلبدین (فیضان)

## غزل

نړۍ ته جنگ اعلانومه دقلم په څوکه  
هېواده تا ابادومه دقلم په څوکه  
دسپين غر څوکه باندي لوی افغانستا ن ليکمه  
څنگ کي يې امن رسمو مه دقلم په څوکه  
دشهيد پلا رهغه يتيم سلگو نېولی بچی  
که خدای کول قرارومه دقلم په څوکه  
داسلا مي نړۍ هماغه پخوانی جذبسه به  
نړۍ ته بيا وربنکارومه دقلم په څوکه  
بيا ونه کړې رقيبته پام داستعمار کوشش دي  
داخلي خوله درماتومه دقلم په څوکه  
فيضانته چرته که دسولي اختر دلته راشي  
ستر گي به دواړه تورومه دقلم په څوکه

گلبدین (فیضان)



## غزل

ما به لـمنه کي راوري له پوري غره ډبري  
درقيب سرته مي اوس ايښي دي پوره ډبري  
دلته هواسره سيالي مورپه ډبرو کوو  
لمونځ چي کوو هم راته ږدو په فڅادره ډبري  
ستا لږوني اوس لږوني دي والله سم لږوني  
که باورنه کوي رځه پسي شـماره ډبري  
تاته مي نه ويل چي دلته دوباره مه رځه  
منل دي نه و، اوس په سر سر باندي خوره ډبري  
ز مور دکلي يوشاعر دی دفيضان په نامه  
هره شپه ولي ز مور کورته په تياره ډبري

گلبدین (فیضان)



**Get More e-books from [www.ketabton.com](http://www.ketabton.com)  
Ketabton.com: The Digital Library**

**Get more e-books from [www.ketabton.com](http://www.ketabton.com)  
Ketabton.com: The Digital Library**